

ہفت روزہ

حکام الدین

۱۲
۳۲

بیک لکچر
شیخ الفیہ حضرت مولانا محمد علی
شیراز والہ دروازہ لاہور

۱۰، رمضان المبارک ۱۳۸۶ھ
۲۳، دسمبر ۱۹۶۶ء

ایک از مطبوعات انجمن خدام الدین لاہور

۲۵ پیسے

احادیث الرسول ﷺ

ذکر کیا اور کہا حدیث حسن ہے۔

عَنْ أَنَسٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ جَاءَهُ إِلَى سَعْدِ بْنِ عُبَادَةَ رَضِيَ اللَّهُ عَنْهُ جَاءَهُ بِحُجْرَيْنِ وَزَيْتٍ فَكَسَلَ ثُمَّ قَالَ النَّبِيُّ صَلَّى اللَّهُ عَلَيْهِ وَسَلَّمَ أَمَلْتُ عَنْدَكُمْ الصَّاعُوتَيْنِ وَ أَكَلْتُ حَتَامَكُمْ الْأَيَّازِ وَصَدَلْتُ عَلَيْكُمْ الْمَلَاوِكَةَ رَوَاهُ أَبُو دَاوُدَ وَاسْنَدُهُ صَحِيحٌ

حضرت انس رضی اللہ عنہ سے روایت ہے۔ بیان کرتے ہیں کہ نبی اکرم صلی اللہ علیہ وسلم حضرت سعد بن عبادہ کے پاس تشریف لائے، چنانچہ حضرت سعد بن عبادہ آپ کے لئے، روٹی اور ریتوں لے کر آئے، پھر آپ نے تناول فرمایا۔ اور اس کے بعد ارشاد فرمایا، کہ تمہارے پاس روزہ داروں نے افطار کیا اور متقیوں نے تمہارا کھانا کھایا اور ملائکہ نے تمہارے لئے استغفار فرمایا (ابوداؤد نے اسناد صحیح کے ساتھ اس حدیث کو ذکر کیا ہے)۔
عَنْ أَنَسٍ رَضِيَ اللَّهُ عَنْهُ قَالَ: كَانَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ يَغْتَسِلُ الْغَضْرُ الْأَخْيَرُ مِنْ رَمَضَانَ مُتَّقِنًا عَلَيْهِ

حضرت ابن عمر رضی اللہ عنہما سے روایت ہے، وہ بیان کرتے ہیں کہ رسول اللہ صلی اللہ علیہ وسلم رمضان کے اخیر عشرہ میں اعتکاف کیا کرتے تھے اس حدیث کو بخاری و مسلم نے روایت کیا ہے)۔

عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَغْتَسِلُ الْغَضْرُ الْأَخْيَرُ مِنْ رَمَضَانَ حَتَّى تَوَقَّاهُ اللَّهُ تَعَالَى ثُمَّ اعْتَكَفَ أَسْرَاجَهُ مِنْ تَعَمُّدٍ مُتَّقِنًا عَلَيْهِ

ام المؤمنین حضرت عائشہ صدیقہ رضی اللہ عنہا بیان کرتی ہیں کہ رسول اللہ صلی اللہ علیہ وسلم رمضان کے اخیر عشرہ میں برابر اعتکاف کرتے رہے یہاں تک کہ اللہ نے آپ کو وفات دی اور آپ کے بعد ایک ایسی ازواج مطہرات

عَنْ زَيْنِ بْنِ خَالِدٍ الْجُهَنِيِّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "مَنْ ذَكَرَ صَائِعًا كَانَ لَهُ مِثْلُ أَجْرِ عَذْرَاءٍ لَمْ يَنْقُصْ مِنْ أَجْرِ الصَّائِعِ شَيْءٌ" رَوَاهُ التِّرْمِذِيُّ وَ قَالَ حَدِيثٌ حَسَنٌ صَحِيحٌ

حضرت زید بن خالد الجہنی رضی اللہ عنہ سے روایت ہے، بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے، جو شخص روزہ دار کو افطار کرائے اس کو روزہ دار کے برابر ثواب ملے گا، مگر روزہ دار کے ثواب میں سے کچھ کمی نہ کی جائے گی، امام ترمذی نے اس حدیث کو روایت کیا ہے اور فرمایا ہے کہ یہ حدیث حسن صحیح ہے۔

عَنْ أَنَسٍ عَمَّا زَكَرِيَّا الْأَنْصَارِيِّ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ عَلَيْهَا فَقَدِمَتْ إِلَيْهِ طَعَامًا فَقَالَ: "كُلِي" فَقَالَتْ: إِنِّي صَائِمَةٌ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ الصَّائِمَ نَصِيَ عَلَيْهِ الْمَلَايِكَةُ إِذَا أَكَلَ عَنْدَهُ حَتَّى يَقْرَأَ عَزْمًا" وَرَبَّنَا قَالَ حَتَّى يَنْكَبُوا رَوَاهُ التِّرْمِذِيُّ وَ قَالَ: حَدِيثٌ حَسَنٌ

حضرت ام عمارہ الانصاریہ رضی اللہ عنہا سے روایت ہے، بیان کرتی ہیں کہ رسول اللہ صلی اللہ علیہ وسلم رات کو ان کے پاس تشریف لائے تو انہوں نے آپ کے سامنے کھانا پیش کیا۔ حضور نے ان سے فرمایا کہ تم بھی کھاؤ۔ انہوں نے عرض کیا کہ میں تو آج روزہ سے ہوں تو رسول اللہ صلی اللہ علیہ وسلم نے فرمایا کہ روزہ دار کے سامنے جیسا دوسرے لوگ کھاتے پیتے ہیں تو قرشتے اس پر رحمت نازل کرتے ہیں۔ یہاں تک کہ وہ کھانے سے فارغ ہو جائے اور بسا اوقات فرمایا حتی کہ وہ پیٹ بھر کے کھانا نہ کھا لیں، ترمذی نے اس حدیث کو

نے اعتکاف کیا (بخاری و مسلم)

عَنْ أَنَسٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "إِذَا لَيْتَ أَحَدَكُمْ ذَاكَ أَوْشَكْتَ عَلَيْهِ صَوْمَهُ فَإِنَّمَا أَطْعَمَهُ اللَّهُ وَ سَقَاهُ" مُتَّقِنًا عَلَيْهِ

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ جب تم میں سے کوئی شخص صوم کر کھاتی ہے، تو اس کو چاہیے کہ اپنے روزے کو پورا کرے اس لئے کہ اللہ تعالیٰ نے اسے کھلایا پلایا ہے۔ (مسلم و بخاری)۔

عَنْ لُقَيْطِ بْنِ صَبْرَةَ رَضِيَ اللَّهُ عَنْهُ قَالَ: قُلْتُ يَا رَسُولَ اللَّهِ أَخْبِرْنِي عَنِ الْوُضُوءِ قَالَ: "أَتَبِيعُ الصُّلُوَّةَ وَخَلِيلُ بَيْنِ الْأَصْبَاحِ، وَ بَالِغٌ فِي الْأَشْيِئَاتِ إِلَّا أَنْ تَكُونَ صَائِمًا" رَوَاهُ أَبُو دَاوُدَ وَالتِّرْمِذِيُّ وَ قَالَ حَدِيثٌ حَسَنٌ صَحِيحٌ

حضرت لقیط بن صبرہ رضی اللہ عنہ بیان کرتے ہیں کہ میں نے خدمت اقدس میں حاضر ہو کر عرض کیا۔ کہ یا رسول اللہ صلی اللہ علیہ وسلم مجھ کو وضو کے بارے میں بتلادیجئے؟ آپ نے ارشاد فرمایا کہ وضو کو کامل طریقہ سے کرو اور انگلیوں کے درمیان غزل کر دو اور ناک میں پانی ڈالنے میں مبالغہ کرو۔ مگر یہ کہ تم روزہ دار ہو کہ پھر آنا مبالغہ نہ چاہیئے (ابوداؤد، ترمذی) ترمذی نے کہا، حدیث حسن صحیح ہے۔

عَنْ عَائِشَةَ رَضِيَ اللَّهُ عَنْهَا قَالَتْ: كَانَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ مِثْلَ صَوْمِ الْفَقِيرِ وَ هُوَ حُبُّهُ مِنْ أَهْلِهِ ثُمَّ يَتَشَلَّى وَ يَصُومُ، مُتَّقِنًا عَلَيْهِ

حضرت عائشہ رضی اللہ عنہا سے روایت ہے بیان کرتی ہیں کہ رسول اللہ صلی اللہ علیہ وسلم کو بسا اوقات صوم اس حالت میں ہو جاتی تھی کہ آپ اپنے اہل کی وجہ سے جنابت سے ہوتے پھر غسل کرتے اور (دھب سابق) روزہ رکھتے (بخاری و مسلم)

بیتا کرتے وقت چٹ نمبر کا خط حوالہ ضرور دیں۔ (دیپنر)

ایڈیٹر

شاہد حسین نظر

پبلشر

۶۷۵۴۵

مفت روزہ

لاہور

سالانہ

گیارہ روپے

ششماہ

چھ روپے

خدا مالیت

شمارہ ۳۲

۲۳ دسمبر ۱۹۶۶ء

۱۰ رمضان المبارک ۱۳۸۶

جلد ۱۲

شناختوان تہذیب مغرب

امریکہ و برطانیہ کو تہذیب مغرب کا نمائندہ سمجھا جاتا ہے اور ہر دو ممالک کو دنیا بھر میں مہذب ترین ہونے کا دعوے ہے لیکن اگر ان کے کردار و اطوار کا جائزہ لیا جائے تو ”منہ میں رام رام بفل میں چھری“ کی شکل ان پر چارچول چوکس بیٹھے گی۔ امریکہ کو ویٹ نام کے محاذ پر دیکھئے اور برطانیہ کو عدن کے کوچہ و بازار میں اور پھر اندازہ فرمائیے کہ یہ تہذیب کس طرح نکلی ہو کر ناچ رہی ہے امریکہ کے جو کارنامے ویٹ نام کے محاذ پر سامنے آ رہے ہیں اور امریکی حکمرانوں نے جو طرز عمل اختیار کر رکھا ہے اسے دیکھ کر ایک دنیا چیخ اُٹھی ہے اور ان چیخوں کی صدائے بازگشت ساری دنیا میں اور خود امریکہ کے اندر بھی سنی جا رہی ہے۔ ویٹ ساگک حریت پسندوں کو بے دردی و شفاکی سے اذیتوں کا شکار اور ہلاکت کا نشانہ بنانا، مبنیٰ پر بیدردانہ بمباری، عورتوں اور بچوں کا قتل عام اور ان سے وحشیانہ سلوک اور اپنے استحصائی پروگرام کو جاری رکھنے کے لئے امریکی حکمرانوں کی کاروائیاں انسانیت کے منہ پر ٹاپچھ نہیں تو اور کیا ہیں پھر خود شمالی ویٹ نام کی اطلاعات جنہاں امریکی افواج پرے جمائے ہوئے بھی۔ اس تہذیب کی انسانیت سوزیوں اور ہلاکت آفرینیوں کی مناد ہیں۔ شمالی ویٹ نام سے آنے والی خبریں

اور حالات و کوائف صاف ظاہر کرتے ہیں کہ اس ملک میں جہاں جہاں امریکی افواج کے قدم گئے ہیں ہر سو گز کے فاصلے پر ایک شراب خانہ کھل گیا۔ اور اس سرزمین میں زنا و عصمت فروشی روز مرہ کا معمول ہو گئی ہے گیا دوسرے الفاظ میں اس تہذیب نے شمالی ویٹ نام کو ایک وسیع شراب خانے اور کنجیر خانے میں تبدیل کر کے رکھ دیا ہے۔ دوسری طرف برطانیہ عدن میں جس وحشت و بربریت کا مظاہرہ کر رہا ہے وہ بھی اخباریں حضرات سے پوشیدہ نہیں۔ چنانچہ اس سلسلے میں بے آوازوں کی آواز۔ امینٹی انٹرنیشنل نے برطانوی شرافت کی جو تصویر اپنی رپورٹ میں پیش کی ہے اس سے اس تہذیب کے برستاؤں کی آنکھیں ضرور کھل جانی چاہئیں رپورٹ میں بتایا گیا ہے کہ ”برطانیہ کے زیر انتظام عدن کے علاقے میں برطانیہ کی پولیس، فوج اور اس کے آلکار بعض ذمہ دار افراد سیاسی قیدیوں سے تفتیش وغیرہ کے لئے انسانیت سوز طریقے اختیار کرتے ہیں۔ جن سیاسی لوگوں پر دہشت پسندوں کا ساتھ دینے کا شک کیا جاتا ہے۔ انہیں گرفتار کر کے زنداں کی کوٹھڑیوں میں ڈال دیا جاتا ہے، الزامات کے لئے باقاعدہ تحقیقات اور عدالتی کارروائی کی ضرورت محسوس نہیں کی جاتی بلکہ ان پر طرح طرح سے جبر کر کے ہیماں تشدد کا نشانہ بنا کر باتیں

اگوانے کی کوشش کی جاتی ہے۔ برطانوی حکام سیاسی قیدیوں کو ٹھنڈی سیخ کوٹھڑیوں میں بند رکھتے ہیں۔ تفتیش اور پوچھ گچھ کے دوران انہیں بالکل برہنہ کھڑا کر دیا جاتا ہے، کئی کئی لائیں جبراً بیدار رکھا جاتا ہے۔ یہی نہیں بلکہ جب مظلوم قیدی بھوک کے بلبلا اٹھتے ہیں تو کھانا ان کے سامنے رکھ کر کھینچ لیا جاتا ہے گھنٹوں ٹھنڈے پانی میں بیٹھے رہنے پر مجبور کیا جاتا ہے۔ ان کی جلد کو شکریتوں سے جلانا، جسم کے نازک ترین حصوں کو ضربیں لگانا، مبتدئہ طور پر مشکوک افراد کو رنج حاجت سے باز رکھنا اور اس نوع کی غیر انسانی اور غیر فطری سزائیں ان کے علاوہ ہیں جو برطانوی فوجی عدن کے باشندوں پر آزما رہے ہیں۔

ان وحشیانہ اور انسانیت سوز سزائوں کے علاوہ کچھ حلیف بیانات بھی دنیا کے سامنے لائے گئے ہیں چنانچہ گزشتہ اپریل میں جنوبی عرب کی سول سروس ایسوسی ایشن کا ایک وفد نظر بندوں کے المنصورہ کیمپ میں برطانوی بائی کیشن کے ایک افسر کے ہمراہ گیا۔ کیمپ میں محبوس متذکرہ صدر ایسوسی ایشن ہی کے ایک رکن عادل محمود خلیفہ نے وفد کو اپنی درد بھری داستان سناتے ہوئے بتایا کہ اسے آٹھ دن تک تفتیشی مرکز میں رکھا گیا اور بھوک سے تڑپانے کے ساتھ سونے نہ دیا گیا۔ اس کے جسم کے نازک ترین حصوں کو سنگدلانہ اذیت کا ہدف بنایا گیا ہے اور اس پر مستزاد یہ کہ تفتیشی عمل نے اسے بتایا کہ اس کی بہوی برطانوی فوجوں کے ساتھ داد عیش دے رہی ہے تاہم غرضیکہ مغربی تہذیب کا یہ دوسرا شاہکار آپ کے سامنے ہے۔ اس کے علاوہ یہ تہذیب جہاں گئی۔ بے حیائی و عربی زنا و عصمت فروشی اور شراب نوشی اپنے ساتھ لے گئی اور ہر جگہ والدلائنا بچوں میں اضافہ ہوتا رہا۔ خود برطانیہ کی رپورٹوں سے یہ پتہ چلتا ہے کہ وہاں ”حرابی بچوں“ کی تعداد میں مستندہ اضافہ ہو رہا ہے اس کے علاوہ دوسرے مغربی ملکوں

بقیہ: اوقات روزہ کی تعیین

روزے کی فضیلت

۱۔ رسول اللہ صلی اللہ علیہ وسلم کا ارشاد ہے کہ جب رمضان شروع ہوتا ہے تو جنت کے دروازے کھول دیئے جاتے ہیں۔ ایک روایت میں ہے کہ رحمت کے دروازے کھول دیئے جاتے ہیں۔ اور جہنم کے دروازے بند کر دیئے جاتے ہیں۔ اور شیاطین جکڑ دیئے جاتے ہیں۔

رمضان کی یہ فضیلت مسلمانوں کے لئے ہے کیونکہ کفار کے نورگ دے میں شاء اللہ کی ہتک و تحقیر سرائت کئے ہوئے ہوتی ہے اور جب رمضان آتا ہے تو وہ اور زیادہ اندھے اور گمراہ ہو جاتے ہیں۔ لیکن جب مسلمان روزہ رکھتے ہیں اور رات کو نمازیں پڑھتے ہیں اور خدا کے نیک اور کامل بندے انوار الہی کے سمندوں میں غوطہ زن ہونے لگتے ہیں۔ اور ان کی دعائیں عام لوگوں کو گھیر لیتی ہیں اور ان کی برکتیں مسلمانوں کی ہر جماعت کے لئے عام ہو جاتی ہیں اور ان میں سے ہر شخص اپنی اپنی استعداد اور قابلیت کے لحاظ سے اپنا اپنا حصہ حاصل کر لیتا ہے اور مہلک اعمال سے پرہیز کرتا ہے۔ تو یہ بات سچی ہو جاتی ہے کہ جنت کے دروازے کھول دیئے گئے اور جہنم کے دروازے بند کر دیئے گئے کیونکہ جنت و دوزخ کی اصل حقیقت بھی یہی رحمت اور لعنت ہی تو ہے اور یہ بات بھی بالکل سچی ہو جاتی ہے کہ شیاطین جیکر دیئے جاتے ہیں کیونکہ شیاطین تو انہی لوگوں کے اندر اپنا اثر پیدا کرتے ہیں جن کا نفس شیاطین کا اثر قبول کرنے کی استعداد اور قابلیت رکھتا ہے اور یہ استعداد و قابلیت قوت حیوانی کے غلبہ اور زیادتی کی وجہ سے ہوتی ہے۔ اور روزہ کی وجہ سے یہ طاقت مغلوب اور مقہور ہو جاتی ہے۔

(۲) آنحضرت صلی اللہ علیہ وسلم کا ایک اور ارشاد ہے کہ روزہ ڈھال ہے یہ اس لئے کہ روزہ

کوئی وجہ جواز مہتی یا نہیں ہم صرف اس لئے حکومت کے اقدام کو سراہتے ہیں کہ اس نے حریت و انصاف کے تقاضوں کو گو کسی قدر تاخیر و تعویق کے ساتھ ہی سمجھی۔ پورا کر دیا ہے۔

آغا شورش کاشمیری کی نظر بندی کا معاملہ دیگر سیاسی نظر بندوں سے چنداں مختلف نہیں۔ اگرچہ آغا صاحب اسیران اعلان تاشقند میں شمار نہیں ہوتے۔ مگر ان کی گرفتاری ڈیفنس آف پاکستان رولز کے تحت ہی عمل میں آئی تھی۔ حکومت نے بین سیاسی نظر بندوں کو رہا کیا ہے۔ تو اس بنا پر کہ ان کی حب الوطنی اور پاکستان کو مستحکم کرنے کی مساعی شک و شبہ سے ناورا تھیں۔ استحکام پاکستان کے سلسلے میں آغا صاحب کی تقریری و تحریری کوششیں بھی تعریف و تعارف کی محتاج نہیں ہیں۔

وہ ایک محب وطن شہری، صحافتی برادری کے معزز رکن اور اعلیٰ درجے کے خطیب و ادیب ہیں۔ ملک کے ہر گوشے سے ان کی رہائی کا مطالبہ ان کی گرفتاری کے پہلے دن سے کیا جا رہا ہے۔ جس میں عوام و خواص دونوں کی آواز شامل ہے ہمیں معلوم نہیں کہ حکومت نے کن مصالح کی بنا پر آغا صاحب کی رہائی کا معاملہ مستقبل پر چھوڑ دیا ہے۔ حالانکہ یہ آواز تسلسل کے ساتھ حکومت کے کانوں تک پہنچائی جا رہی ہے۔

ہم حکومت کے ارباب حل و عقد سے درخواست کرتے ہیں کہ وہ آغا شورش کاشمیری کی رہائی کے سوال پر بھی بلا تاخیر غور فرمائیں۔ اور عوامی اضطراب کو جلد از جلد ختم کریں۔ اس سلسلے میں ہم صدر مملکت اور گورنر مغربی پاکستان سے بھی خصوصی

اپیل کرتے ہوئے متوقع و منتظر ہیں کہ حکومت اور عوام کے درمیان خیرگالی کی فضا کو زیادہ سے زیادہ خوشگوار اور مؤثر بنانے کے لئے وہ ذاتی دلچسپی لے کر آغا صاحب کی رہائی کے فوری احکام جاری فرمائیں۔

کی تہذیب بھی اس سے مختلف نہیں اور نہ ہی اشتراکی ملکوں نے انسانیت کو کوئی رنگ و روپ دیا ہے۔ یہ سب تہذیبیں انسانیت دشمنی، سفاکی و درندگی اور بربریت و بہیمیت کا منع ہیں اور انسانیت کو ان سے کسی خیر و صلاح کی توقع ہرگز نہیں ہو سکتی۔

تہذیب مغرب کے پرستار اور اس سے حسن ظن رکھنے والے ذرا اس آئینے میں اپنا منہ دیکھیں اور پھر اس حجازی تہذیب و تمدن کو بھی دیکھیں جو مکہ کے در بیتیم اور مدینے کے بوریہ نشین نے دنیا کے سامنے پیش کی اور جو چودہ سو سال سے آج تک ہر دور میں اپنی عظمت کا سک بڑے بڑے مخالفوں سے منوا چکی ہے یہ پاکیزہ و ملکوتی تہذیب جہاں جہاں گئی سارے عالم نے یہی دیکھا کہ وہاں اللہ کی رحمتوں نے ڈیرے ڈال دیے۔ شفقت و ہمدردی کے جذبات بڑے بڑے پتھر دلوں میں بیدار ہو گئے انسانیت کی قدریں بلند ہو گئیں، خلق و حیا، عدل و انصاف اور بندہ پروری کے وہ وہ مناظر دنیا کے سامنے آئے کہ چشم نلک دنگ رہ گئی اور محکوم قومیں پکار اٹھیں کہ ان کی غلامی ہمیں آزادی سے محبوب و دلنشین اور پر وقار و سدا بہار محسوس ہوتی ہے۔ اور ہم ان کی غلامی کو ہزار آزادی پر ترجیح دیتے ہیں۔

کاش ثناء خزان تہذیب مغرب اس زندہ حقیقت کو محسوس کریں اور حجازی تہذیب کو اپنا کر انسانیت کے دکھوں کا مداوا بنیں۔

آغا شورش کی نظر بندی

اپوزیشن کے بین نظر بندوں کی رہائی کی خبر ملت کے طول و عرض میں بڑی مسرت سے سنی گئی اور مختلف گوشوں سے اس پر اطمینان و انبساط کا اظہار کیا گیا ہے ہمیں اس سے بحث نہیں کہ ان لیڈروں کی نظر بندی کے لئے

ادشادت مجالس فخر ذکر الہی اور اپنے پروگرام عمل

ادشبتہ التفسیر حضرت مولانا احمد علی رحمۃ اللہ

مرتبہ: محمد مقبول عالم بی۔ اے لاہور

نہیں ملتے یہ گوہر بادشاہوں کے خزینوں میں

اپنا پروگرام ہے۔

۳۱ دسمبر ۱۹۵۰ء جمعرات

ذکر میں رکاوٹ کے اسباب اور ان کا علاج

اللہ تعالیٰ نے ہمیں دنیا میں اپنی یاد کے لئے بھجوا دیا ہے لیکن اس میں رکاوٹ ڈالنے والے بے شمار اسباب ہیں۔ سب سے پہلے تو اپنا نفس ہے اس کی خواہشات اتنی ہیں کہ ان کے پورا کرنے میں خدا کی یاد میں رکاوٹ پڑتی ہے۔ پھر نفس اطاعت الہی سے رکتا ہے اور سستی کرتا ہے۔ اس کے بعد ناسوتی تعلقات ہیں۔ جن میں سب سے پہلے بیوی بچے آتے ہیں اگر شادی نہ کریں تو طبیعت پراگندہ رہتی ہے۔ اگر کریں تو بچے پیدا ہوتے ہیں اور بال بچوں کی ضروریات مہیا کرنے میں سرگردان رہنا پڑتا ہے خدا کی یاد سے غفلت ہو جاتی ہے۔ عام طور پر لوگ یہی کہا کرتے ہیں کہ بال بچے دار ہیں ان کی ضروریات میں لگے رہتے ہیں۔ فرصت نہیں ملتی۔ اس لئے درس میں نہیں آ سکتے۔ دین نہیں سیکھ سکتے۔ خدا کو یاد نہیں کر سکتے۔ اس کے بعد کاروباری حالات ہیں ملازم ہیں تو افسروں کی رعایت کرنی پڑتی ہے اور ان کی خاطر دینی نامرمانیاں کرنی پڑتی ہیں اور دین پر نہیں چلتے۔ ان رکاوٹوں کو دور کرنے کی فقط ایک تدبیر ہے اور وہ ہے بکثرت ذکر الہی۔ اللہ کا نام بکثرت لینے سے نہ نفس آڑے آئے گا نہ بیوی بچے نہ برادری نہ افسر وغیرہ۔ ذاکر سب سے

پہلے اپنے آپ کو جہنم سے بچانے کی تدبیر کرتا ہے۔ پھر دوسروں کی فکر کرتا ہے۔ اس کے اندر جرأت ایمانی ہوتی ہے۔ اگر جرأت نہ ہو تو ایک چچی بھی ایمان چھین کر لے جاتی ہے۔ نانی ورغلا لیتی ہے اور باجا بجانے کے لئے مجبور کر دیتی ہے۔ جرأت ایمانی ہو تو آدمی مٹھوک کر جواب دے دے کہ تم سب سریشک کر مر جاؤ ایسا نہیں ہو گا۔ تو پھر کوئی بھی آڑے نہیں آئے گا۔ ساری برادری سیدھی ہو جائے گی۔ حضرت ابراہیم علیہ السلام اور ان کے ساتھیوں نے اپنی قوم کو مٹھوک کر جواب دیا۔ سورہ ممتحنہ تمہارے لئے ابراہیم اور ان کے ساتھیوں میں نمونہ ہے۔ جب انہوں نے اپنی قوم کو صاف کہا کہ ہم تم سے اور تمہارے معبودوں سے بیزار ہیں۔ ہمارے اور تمہارے درمیان دشمنی ظاہر ہو چکی ہے۔ ہم تمہارا انکار کرتے ہیں، یہاں تک کہ تم ایک خدا پر ایمان لاؤ صبح کے وقت اٹھا کرو۔ اس وقت دو چار یا آٹھ نقل پڑھو۔ اور پھر نماز فجر سے پہلے دو چار ہزار بار اللہ کا ذکر کرو۔ پھر اس کے بعد بیوی بچوں کی فکر کرو اول خویش بعد درویش اگر ذکر میں سے کچھ بچ جائے تو نماز فجر کے بعد پورا کرو۔ اگر پھر کچھ بچ جائے تو ظہر سے پہلے پورا کرو۔ اگر پھر کچھ بچ جائے ظہر کے بعد پورا کرو۔ غرض دن میں پورا ہو جائے۔ کل ایک دوست نے ذکر کیا کہ عشاء کے بعد ذکر کرتا ہوں لیکن نیند آ جاتی ہے۔ اس لئے رہ جاتا ہے۔ میں نے حکماً اس کا وقت بدلا۔ کہ فجر سے پہلے کیا کرو۔ تاکہ اگر رہ جائے تو سارے دن میں پورا ہو سکے۔ یہ نہیں کہ سارا دن ختم کر کے عشاء کے بعد ذکر کرو۔ اس وقت تو نیند آ جاتی ہے۔ عشاء کے بعد جلدی سو جایا کرو اور سحر کے وقت اٹھا کرو۔

فکشف القوریۃ

پیسے کے ٹکٹ بھیج کر انجن
خدا مالدین لاہور سے مفت حاصل کریں

۱۴ دسمبر ۱۹۵۰ء جمعرات

اللہ تبارک و تعالیٰ نے ہر چیز کے حاصل کرنے کے لئے اسباب پیدا کئے ہیں۔ جو چیز حاصل کرنا چاہیں اس کے مناسب حال اسباب میں ہاتھ ڈالیں، وہ چیز مل جائے گی۔ دنیا کا نظام ہی یہی ہے۔ یہ نہیں کہ بیرجھل کرنا چاہیں تو کبکھر پر چڑھ جائیں۔ اسی طرح اگر آپ چاہتے ہیں کہ عزت، راحت اور آرام ملے، تو اللہ کا ذکر کیا کریں۔ ذکر سے اغراض کریں گے، تو عزت و راحت نہیں مل سکتی۔ ایسے امیر آدمی جن کے پاس سب کچھ ہو۔ لیکن اللہ کی یاد سے غافل ہوں۔ اگر ان کے دل ٹٹول کر دیکھیں گے، تو راحت سے خالی پائیں گے۔ حالانکہ راحت و آرام کے سارے اسباب ان کے پاس ہیں۔ تو معلوم ہوا کہ دل کی راحت اور آرام اسباب دنیوی پر موقوف نہیں بلکہ ذکر الہی پر ہے۔ رات کو جلدی سو جایا کریں اور صبح جلدی اٹھا کریں۔ آج کل راتیں لمبی ہیں۔ سحر کے وقت اٹھ کر اکیلے بیٹھ کر ذکر کیا کریں۔ ہر وقت پاب رکاب رہیں۔ موت کو یاد رکھا کریں۔ پتہ نہیں کب موت آ جائے۔ اگر گناہ ہو جائے تو فوراً توبہ کریں۔ پنجابیوں میں ایک نقص ہے۔ خاص طور پر لاہوریوں میں، کہ یہ لائی لگ ہیں۔ بچے ارادے والے نہیں۔ ہر جماعت میں جاگھتے ہیں کبھی ادھر کبھی ادھر، میں کئی جماعتوں کو حق پرست سمجھتا ہوں، لیکن اپنی مسجد چھوڑ کر وہاں نہیں چلا جاتا، اس لئے کہ میز

جمعہ
خطبہ

۳ رمضان المبارک ۱۳۸۶ھ ۱۴ دسمبر ۱۹۶۶ء

روزہ کا حاصل تقویٰ، شہدائی پرہیزگاری اور تقرب الہی ہے

حضرت مولانا عبید اللہ الرحمن مدظلہ تعالیٰ

الحمد لله وكفى وسلاماً على عباده الذين اصطفى: (مآب: قاعہ نورانیہ من الشیطان الرجیم)

بِسْمِ اللَّهِ الرَّحْمَنِ الرَّحِيمِ

جب تم میں سے کسی کے روزے کا دن ہو تو اسے چاہیے کہ نہ عورتوں سے میل جول کی باتیں کرے اور نہ شور و غل مچائے۔ اگر اسے کوئی گالی بھی دے یا رٹائی کرے (تو خود اس کے مقابلے میں کچھ نہ کرے) کہہ دے کہ میں روزے سے ہوں۔

ترک رفت میں اقوال و افعال شہوانی سے روکنا مراد ہے ترک صحب میں درندوں کی طرح شور و غل کرنے اور غصہ و تیزی سے روکنا مطلوب ہے ترک سب میں مطلق اقوال و فہم سے روک ختام ہے اور ترک فعل سے مراد مطلق اقوال و فہم سے ممانعت ہے۔

پھر جو لوگ روزے کی حالت میں بھی معصیت و خرافات سے پیڑھ اور احتیاط نہ کریں ان کے متعلق ارشاد نبوی ہے کہ کتنے ہی روزہ دار ہیں کہ ان کے روزوں کا حاصل مہوک پیاس کے سوا کچھ نہیں اور کتنے ہی شب زندہ دار ہیں جن کی راتوں کی نمازوں کا حاصل اور نتیجہ رات کے جاگنے اور نیند خراب کرنے کے سوا کچھ نہیں۔ (رواہ الدارمی)

حاصل

یہ نکلا کہ روزہ کا اصل مقصد یہ ہے کہ انسان ہر قسم کی برائی، بدی اور گناہ سے بچے اور ریاضت و مجاہدہ

کو دیکھتا ہے اور مسرت و مفاخرت کے ساتھ اپنے فرشتوں کو بھی دکھاتا ہے پس اسے لوگو! اس مبارک دنوں میں اللہ پاک کو اپنی نیکیاں ہی دکھاؤ یعنی عبادات و حسنات کثرت سے کرو۔ بلاشبہ وہ شخص بڑا بد بخت ہے جو رستوں کے اس مہینے میں بھی اللہ کی رحمت سے محروم رہے۔ (رواہ الطبرانی)

روزہ بھوکے اور پیاسے رہنے کا نام نہیں۔

رسول اللہ صلی اللہ علیہ وسلم نے قوی و عملی گناہوں اور کمزوریاں سے بچنے اور پرہیز کرنے کی تاکید فرماتے ہوئے ایک موقع پر فرمایا:-

مَنْ لَمْ يَدَعْ قَوْلَ الزُّورِ وَالْعَمَلِ بِهِ فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ وَشَرَابَهُ (دوالیعاری) جو شخص روزہ کی حالت میں جھوٹ اور بیہودہ باتوں اور غلط اور بیہودہ اعمال سے پرہیز نہ کرے تو اللہ کو اس کے بھوکے اور پیاسے رہنے کی کچھ پرواہ نہیں۔ ایک اور موقع پر فرمایا:-

اِذَا كَانَ يَوْمُ صَوْمِ أَحَدِكُمْ فَلَا يَزِدُّهُ ذِكْرًا يَنْتَعِبُ حَتَّىٰ تَأْتِيَهُ آحَدٌ أَوْ قَاتِلُهُ فَلَيْسَ بِإِي صَائِحٍ۔

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ (س البقرہ: ۱۸۳)

اے ایمان والو! تم پر روزہ ایسا ہی فرض کیا گیا ہے جس طرح تم سے پہلی امتوں پر فرض تھا کہ تم تقویٰ حاصل کرو۔

بزرگان محترم! تقویٰ دراصل دل کی اس کیفیت کو کہتے ہیں جو انسان کو نفرت اور طاعات کی رغبت دلائے روزہ بلکہ تمام عبادات کا حاصل یہی تقویٰ ہے۔ پس روزہ داروں کو یہ محاسبہ کرنے رہنا چاہیے کہ ان کے اندر یہ کیفیت پیدا ہوتی ہے یا نہیں؟

حضرت عبادہ بن صامت رضی اللہ عنہ راوی ہیں کہ ایک دفعہ جب رمضان المبارک آیا تو رسول اللہ صلی اللہ علیہ وسلم نے ہم لوگوں سے ارشاد فرمایا: "لوگو! رمضان کا مہینہ آگیا، یہ بڑی برکت والا مہینہ ہے۔ اللہ تعالیٰ اس میں اپنے خاص فضل و کرم سے تمہاری طرف متوجہ ہوتا ہے، اپنی خاص رحمتیں نازل فرماتا ہے، خطائیں معاف کرتا ہے دعائیں قبول فرماتا ہے اور اس مہینہ میں طاعات و حسنات اور عبادات کی طرف تمہاری رغبت اور مسابقت

حضرت مولانا قاضی محمد زاہد الحسینی صاحب کاواہ کنیت

میت

در سقالت

مرتبہ
محمد عثمان غنی

منقذہ
۳ جولائی

۱۹۶۶ء

لَحْمُ الْخَنزِيرِ

تم پر خنزیر کا گوشت حرام ہے۔ کیونکہ اگر خنزیر کھاؤ گے۔ تو جو خنزیر کے اثرات ہیں۔ وہ تم میں منتقل ہو جائیں گے۔ اور یہ آپ پڑھے لکھے میرے دوست جانتے ہیں۔ دنیا کی کسی بھی طب قدیم کی کتاب کو اٹھا کر دیکھ لو، طب جدید کو اٹھا کر دیکھ لو۔ انسائیکلو پیڈیا کسی زبان کا اٹھا کر دیکھ لو۔ خنزیر کے خواص کیا لکھے ہیں۔ ان میں سب سے بڑی خاصیت جو خنزیر کی لکھی ہے۔ وہ بے حیا ہونا ہے بے حیائی خنزیر کا ایک وصف ممتاز ہے۔ جب خنزیر کا گوشت کھایا جائے گا۔ تو حیا پیدا ہوگی یا بے حیائی پیدا ہوگی؟ یقیناً بے حیائی پیدا ہوگی۔ تو فرمایا کہ تم پر حرام ہے۔ خنزیر کا گوشت طبی اصول کے لحاظ سے بھی یہ حرام ہی ہے ہمیں اس طب کی کیا ضرورت ہے۔ ہم عرض کر رہے ہیں قرآن مجید کی روشنی میں فرمایا وَلَحْمُ الْخَنزِيرِ حَرَامٌ کہ دیا گیا تم پر مردار، جو اپنی موت خود مرا ہو وَاللَّهُ اور حرام کر دیا گیا تم پر خون، وہ دم مسفوح جو جانور کے بدن میں بہتا ہے چلتا پھرتا ہے۔ ذبح کے وقت بہتا ہے۔ وَلَحْمُ الْخَنزِيرِ اور حرام کر دیا گیا تم پر خنزیر کا گوشت تو خنزیر کا گوشت کیوں حرام ہے؟ اسلئے کہ خنزیر خود حرام ہے۔

وَمَا أَهْلٌ لِّغَيْرِ اللَّهِ بِهِ اور حرام کر دیا گیا تم پر وہ جانور جس پر نام بلند کیا جائے۔ اللہ کے سوا کسی اور کا۔ اس بات کو ذرا سمجھ لیں۔ مَا أَهْلٌ لِّغَيْرِ اللَّهِ بِهِ دوسرے مقام پر فرمایا کہ وَمَا أَهْلٌ لِّغَيْرِ اللَّهِ بِهِ وَاُولَئِكَ أَفْوَاقُ قرآن مجید میں آئے ہیں۔ میرے دوستو! اور میرے بزرگو! یہاں پر لفظ آتا ہے۔ مَا أَهْلٌ اور یہ لفظ قرآن مجید میں اسی ضمن میں آتا ہے۔ اس کو ذرا سمجھ

لیجئے، پھر ملہ خود سمجھ میں آجائے گا۔ اِهْلَالٌ میرے بزرگو! اور لام، الف سے پہلے ہو اِهْلَالٌ یا اِسْتِهْلَالٌ یہ کہتے ہیں کسی چیز کی ابتدا زندگی کو۔ اسی ابتدا کو ہلال کے ساتھ تعبیر کرتے ہیں ہماری فقہ کی کتابوں میں ہے۔ جب کوئی بچہ پیدا ہو جائے۔ اَبِ اسْتَهْلَ فَصْطٰی عَلَیْہِ وَصَیّی فرمایا کہ جب بچہ پیدا ہو۔ پیدا ہونے کے بعد اَبِ اسْتَهْلَ اگر وہ بچہ ہل پڑے (ہماری اردو بھی شاید اسی سے بنی ہے "ہلنا جلتا") اگر وہ بچہ ہل پڑے، آواز نہیں نکالی، ہل پڑا۔ اس میں آپ نے دیکھ لیا۔ کہ زندگی کے کچھ آثار ہیں۔ پیدا ہونے ہی بچے نے ذرا سی حرکت کی، ایک سانس لیا۔ ہونٹوں کو ہلایا۔ ۔ ۔ ۔ زبان کو ہلایا، ذرا سا رویا، اور پھر وہ مر گیا۔ اب یہ ایک انسان بن گیا۔ یہ تمہارا ووڑ ہے قیامت کا تمہارا شفیع ہے۔ اس کا نام بھی رکھو اس کا نماز جنازہ بھی پڑھو۔ اس کو غسل بھی دو اور دفن کرو۔ مسلمان کا بچہ جب پیدا ہوا۔ اور پیدا ہوتے ہی اَبِ اسْتَهْلَ اس میں حرکت پیدا ہوئی، زبان میں حرکت پیدا ہوئی۔ تم نے محسوس کر لیا۔ پاس بیٹھنے والوں نے کہ یہ بچہ زندہ پیدا ہوا ہے۔ ایک اعشاریہ میں سیکنڈ کے ہزارویں حصے میں اس نے حرکت کی۔ پھر وہ فوراً دنیا سے چلا گیا۔ اب یہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ پڑھنے والا بن گیا۔ یہ جناب محمد رسول اللہ صلی اللہ علیہ وسلم کا اُمتی ہے۔ اب کیا کرو؟ اس کا نام رکھو۔ قیامت کے دن اپنے نام سے پکارا جائے گا اس کو تم غسل دو۔ اس کی تم نماز جنازہ پڑھو اور پھر یہاں میں ایک اور بات عرض کروں۔ نماز جنازہ میں کیا پڑھتے ہیں؟ آتا ہے؟ آتا ہو گا۔ آپ تو پڑھے لکھے دوست ہیں۔ بڑے کا

جنازہ کیا پڑھتے ہیں۔ اَللّٰهُمَّ اَعِفِّرْ لِحَيَّتَا وَمَيِّتِنَا وَ شَهِيدِنَا وَمَآيَّتِنَا وَصَغِيرِنَا وَكَبِيرِنَا وَذَكَرِنَا وَ اُنْثَانَا۔ سبحان اللہ! اسلام نے کتنی محبت پیدا کرنے کی کوشش کی (مسلمان میں) دیکھتے مرتے وقت کی دعائیں دیکھئے، زندگی کی دعائیں دیکھئے۔ جب کوئی مر جائے تو کیا کرتے ہیں؟ اس کی میت کو آگے ڈالو۔ میت سامنے نہ ہو تو جنازہ ہوتا ہے؟ نہیں ہوتا (احناف کے ہاں) معلوم ہوتا ہے بدن کے ساتھ روح کا کچھ تعلق ہے۔ میت کو سامنے رکھو، کیا کہو؟ اَللّٰهُمَّ اَعِفِّرْ لِحَيَّتِنَا اے اللہ ہمارے فرزندوں کو بخش، جتنے ہم زندے ہیں۔ سبکو بخش، وَمَيِّتِنَا اللہ! ہمارے اس میت کو بخش (اور باقی مردوں کو بھی بخش) عاقل بالغ میت کے لئے کیا ہوتا ہے؟ دعائے مغفرت (سوائے انبیاء علیہم الصلوٰۃ والسلام کے) یاد رکھو! امام الانبیاء صلی اللہ علیہ وسلم کا جنازہ نہیں پڑھا گیا اس لئے کہ اُمت نبی کا جنازہ پڑھے؟ اُمت نبی کو خدا سے بخشوائے؟ مہائی اُمت نبی کو بخشوائے گی کہ خدایا ہمارے نبی کو بخش، (لاحول ولا قوۃ الا باللہ العلی العظیم، امام الانبیاء صلی اللہ علیہ وسلم کا جنازہ نہیں پڑھا گیا۔ اس لئے کہ اُمت نبی کو خدا سے بخشوائے؟ اُمت نبی کا جنازہ پڑھے؟ وہ تو معصوم ہیں، وہ تو مغفور ہیں۔ لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ وَ دَفَعْنَا لَكَ ذِكْرَكَ و اٹھا کر دیکھ لیجئے حدیث کی کتابوں کو سیرت کی کتابوں کو اور اردو میں قاضی محمد سلیمان منصور پوریؒ نے جو کتاب لکھی ہے "رحمۃ اللعالمین" مجھے تو بڑی پسند ہے مجھ جیسے گناہ گار پر اثر ہوتا ہے۔ اس کے پڑھنے سے۔ میں درخواست کروں گا کہ آپ دوست بھی ضرور پڑھیں جنہوں نے نہیں پڑھی "رحمۃ اللعالمین" تین جلدوں میں ہے۔ قاضی محمد سلیمان منصور پوریؒ جو جج تھے۔ انہوں نے لکھی ہے۔ حضور کی سیرت کی کتاب اس میں دیکھ لیجئے۔ انہوں نے زرقانی کے حوالے سے لکھا ہے کہ امام الانبیاء جناب محمد رسول اللہ صلی اللہ علیہ وسلم

جب دنیا سے بظاہر تشریف لے گئے تو حضور اکرم صلی اللہ علیہ وسلم کو کسی جگہ رکھا گیا اور تجویز یہ ہوئی کہ پہلے دوست کیا کریں؟ امام الانبیاء جناب محمد رسول اللہ صلی اللہ علیہ وسلم پر صلوة وسلام پڑھیں اور پھر انہوں نے وہ درود بھی نقل کیا ہے۔ چنانچہ پہلے جبریل امینؑ اور مقربان بارگاہ الہی فرشتے آئے انہوں نے آ کہ امام الانبیاء صلی اللہ علیہ وسلم پر درود پڑھا۔ ان کے بعد انسان آئے، خلفاء آئے، اور دس دس آدمی اکٹھے جا جا کر امام الانبیاء جناب محمد رسول اللہ صلی اللہ علیہ وسلم پر درود سلام پڑھتے تھے۔ جنازہ نہیں پڑھا گیا کہتا ہے کہ امام الانبیاء صلی اللہ علیہ وسلم کا جنازہ پڑھا گیا؟ غلط کہتے ہیں نبی کا جنازہ امت پڑھے؟ امت بخشوائے گی نبی کو؟ ہم ایسا نبی نہیں چاہتے جو امت کی دعاؤں اور مفقوتوں کا محتاج ہو۔ ہم جو کبھی کبھی حضور انور جناب محمد مصطفیٰ صلی اللہ علیہ وسلم کے لئے ہاتھ اٹھاتے ہیں۔ وہ تو رفع درجات کے لئے ہوتے ہیں۔ یہی مقصد ہے۔ درود مقدس کا۔ سب پڑھ لیں۔

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ كَمَا صَلَّيْتَ عَلَى سَيِّدِنَا إِبْرَاهِيمَ وَعَلَى آلِ سَيِّدِنَا إِبْرَاهِيمَ إِنَّكَ حَمِيدٌ مَجِيدٌ

تو ہر بالغ کا جنازہ پڑھنے میں۔ (نبی کے سوا) صحابہ کے پڑھے گئے غوثوں کے پڑھے گئے قطبوں کے پڑھے گئے۔ علماء کے پڑھے گئے صلحاء کے پڑھے گئے۔ اور ہم جیسے گناہ گاروں کے پڑھے جاتے ہیں، پڑھے جائیں گے۔ آج تو وہ خوش نصیب ہے جس کی نماز جنازہ پڑھی جائے آج تو متقیوں کا ہی پتہ نہیں صحیح حدیث میں وارد ہے۔ امام الانبیاء صلی اللہ علیہ وسلم فرماتے ہیں۔ جب امت گناہوں سے پُر ہو جائے گی۔ تو اللہ تعالیٰ کوئی پرواہ نہیں کرے گا۔ جس وادی میں یہ ہلاک ہو جائیں گے اور انسان آخر زمانے میں قیامت کے قریب مولیٰ گاجر کی طرح رگڑے جائیگے پتہ نہیں ہو گا۔ کہاں ختم ہوا، کس نے مارا، کس نے قتل کیا، کیسے

قتل ہوا، کچھ پتہ نہیں چلے گا۔ اللہ تعالیٰ بری موت سے مجھے بھی اور آپ کو بھی بچائے۔ میرے دوستو! اور میرے بزرگو! حضور صلی اللہ علیہ وسلم نے فرمایا اسلام کا میں نظام بنا رہا تھا اور لفظ ہلال کا مسئلہ حل کر رہا ہوں۔ کہ جب بچہ بل پڑے تو اس کا نام رکھو اور اس کی نماز جنازہ پڑھو۔ یہ سب برکات ہیں میرے شیخ لاہوری نور اللہ مرقدہ کی، اللہ میرے مشائخ کو، آپ کے استادوں کو اللہ اپنی رحمتوں سے نوازے، اللہ ان کی قبروں کو پُر نور بنائے ورنہ ہم جیسے گناہ گار اتنی باتیں کہاں کر سکتے ہیں۔ میں آپ سے سچ عرض کرتا ہوں۔ میں نے کبھی درس قرآن نہیں دیکھا۔ اور دیکھوں تو میرا حافظہ ہی نہیں ہے۔ یہ آپ دوستوں کی برکت ہے اور میرے شیخ کے روحانی تصرفات ہیں۔ کہ جب میں قرآن کھوتا ہوں اللہ تعالیٰ میرے سینے کو کھول دیتا ہے۔ اللہ مجھے عمل کی بھی توفیق عطا فرمائے۔ اور میں اللہ کا شکر ادا کرتا ہوں۔ میں فخر نہیں کر رہا۔ اللہ کا شکر ادا کرتا ہوں کہ میرے شیخ کی برکات سے میرے سینے کو قرآن کے سمجھنے کے لئے کھول دیا ہے۔ اللہ اسمیں اور بھی برکت پیدا فرمائے۔ اور عمل کی توفیق عطا فرمائے۔

تو استہلال کے مسئلے پر میں عرض کر رہا تھا۔ فرمایا کہ اگر بچہ بل پڑے تو اس کی نماز جنازہ پڑھو اور اس کا نام رکھو۔ اور جنازے میں کیا پڑھتے ہیں؟ میں یہاں مسلمان کی حیثیت پر ذرا بحث کرنا چاہتا ہوں۔ بڑے کا جنازہ کیا پڑھتے؟ ویسے اللہ اس کو بخش دے۔ چھوٹے کو بخش۔ بڑے کو بخش، اللہ مردوں کو بخش، عورتوں کو بخش، اللہ زندوں کو بخش، مردوں کو بخش، لیکن چھوٹا بچہ مر گیا، ایک بچہ پیدا ہوا، غریب سے غریب انسان کا، گناہ گار سے گناہ گار انسان کا ایک بچی پیدا ہوتی ہے، بچی پیدا ہونے ہی ایک لمحہ کے لئے؟ سانس لیتی ہے۔ آہ کتنی ہے۔ بس پھر وہ مرجاتی ہے حکم ہے

امام الانبیاء صلی اللہ علیہ وسلم کا بچی کا نام رکھو، بچی کو غسل دو۔ بچی کو کفن پہنا دو۔ اور بچی پر نماز جنازہ پڑھو۔ کیا پڑھتے ہیں نماز جنازہ میں جو سختی تکبیر کے بعد؟ یاد ہے کیا پڑھتے ہیں۔ وَاجْعَلْهَا لَنَا شَافِعَةً وَ مُشَفَّعَةً (بچی کے لئے)۔ اور بچے کے لئے وَاجْعَلْهُ لَنَا شَافِعًا وَ مُشَفَّعًا اے اللہ یہ چھوٹا سا وجود، یہ ایک فٹ کا وجود، یہ ایک بالشت کا وجود، جس نے نہ پڑھا ہے نہ لکھا ہے۔ نہ کلمہ پڑھا، نہ کلمہ سنا مگر ہے تیرے نبی جناب محمد مصطفیٰ صلی اللہ علیہ وسلم کے غلام کی اولاد، اس کی ماں بھی مسلمان، اس کا باپ بھی مسلمان اللہ اس بچے کو ہم تیرے سامنے پیش کرتے ہیں، یا اللہ اس بچے کو ہمارے لئے شفیع قرار دے دے، یہ قیامت کے دن ہماری شفاعت کرے، اور خالی اسی پر اکتفا نہ ہو، اس کی شفاعت یا اللہ تو قبول بھی کر۔ مسلمان کا کتنا مقام ہے۔ خداوند قدوس کے ہاں، ایک چھوٹا سا بچہ بھی اللہ کے ہاں شفیع ہے میرے بزرگو! شفاعت امام الانبیاء صلی اللہ علیہ وسلم کی برحق ہے۔ شفاعت اولیاء کی برحق ہے، شفاعت حفاظ کی برحق ہے (دیکھ لیجئے فتاویٰ امدادیہ حکیم الامت مولانا اشرف علی تھانوی رحمۃ اللہ علیہ) پھر انہوں نے شفاعت کی کتنی قسمیں لکھی ہیں۔ اور مسلمانوں میں سے کس کس کو شفیع ہونے کے لئے آپ نے منتخب کیا ہے۔ اللہ تعالیٰ چاہیں تو یہ وجود انسانوں کی شفاعت کریں گے۔ حافظ شفاعت کریں گے، عالم باعمل شفاعت کریں گے۔ غازی فی سبیل اللہ شفاعت کرے گا اور یہ چھوٹے بچے بھی شفاعت کریں گے۔ حدیثوں میں بڑی تفصیل آتی ہے۔ اس وقت میرا وہ موضوع نہیں ہے۔ تو استہلال کہتے ہیں۔ ابتدائی کام کو۔ تو وہاں کیا فرمایا۔ اِنْ اسْتَهَلَّ اس بچے میں ابتدائی زندگی کے آثار معلوم ہو گئے۔ تو اب وہ انسان ہے۔ وہ مسلمان ہے۔ تم اس کا نام بھی رکھو تم اس پر نماز جنازہ بھی پڑھو۔ تم اس کو کفن بھی پہناؤ۔

حضرت مشائخ عظام کا ذوق تلاوت

جمیل احمد میواتی

تلاوت فضائل قرآن مجید کے سلسلہ میں بہترین رسالہ اردو زبان میں حضرت اقدس مولانا محمد زکریا صاحب مدظلہ العالی شیخ الحدیث مظاہر العلوم سہارن پور کا "فضائل قرآن" ضرور دیکھنا چاہیے۔ گھر میں بیوی بچوں کو، مساجد میں نمازیوں کو اور اسی طرح مختلف مجالس خیر میں اس رسالہ کا بار بار سنانا انشاء اللہ تعالیٰ بہت نافع ثابت ہو گا اور ہوا ہے۔ لوگ سرسری طور پر ایک دینی رسالہ کو دیگر کتب کی طرح ایک بار مطالعہ کر کے پھر دوبارہ دیکھنے کی زحمت گوارا نہیں کرتے یہ دینی بے ذوقی کی علامت ہے۔ احادیث مبارکہ کی تشریحات بھی بھلا ایسی ہیں کہ ایک مرتبہ دیکھ لینے کے بعد انسان اپنے آپ کو ان سے مستغنی سمجھ لے؛ لہذا عزیز و حضرت کے اس رسالہ کو اور اسی طرح دیگر مختلف رسائل فضائل کو بار بار خود بھی مطالعہ کیجئے اوروں کو بھی سنائیے۔ دیکھا گیا ہے کہ حضرت کی مبارک تصانیف سے طبیعتوں میں دینی انقلاب پیدا ہو جاتا ہے اگر آپ اپنے گھر والوں میں اور معاشرہ میں دینی فضاء قائم کرنا چاہتے ہیں تو چاہیے کہ ضرور ان کتب عالیہ کا مطالعہ غور سے کریں۔ تصانیف میں صاحب تصانیف کے تقویٰ و طہارت کا ضرور رنگ آتا ہے۔ پھر حضرت کی شان کو تو لوگ بخوبی جانتے ہیں۔

ذیل میں "فضائل قرآن مجید" کا بیان تو نہیں ہے چونکہ فضائل کے ذیل میں حضرت اقدس کا رسالہ کافی ہے۔ یہاں تو صرف اولاً حضرات مشائخ چشت اہل بہشت نور اللہ مرقدہم اور ثانیاً دیگر مشائخ کبار کا ذوق تلاوت کا بیان ہو گا۔ اس کی وجہ ذہن میں یہ آئی ہے کہ عام طور پر پڑھے لکھے لوگ بھی یہ ہی نظریہ رکھتے ہیں یہ گذشتہ زمانہ کے پیران عظام اپنے مخصوص

ریاضت و مجاہدہ کے علاوہ پیری میری کرتے ہوں گے اور بس۔ جیسا کہ بدقسمتی سے حضرات مشائخ چشت اہل بہشت کے متعلق لوگ صرف قوالی اور سماع سننے ہی کو ان کی ساری زندگیوں کا نچوڑ اور خلاصہ جانتے ہیں۔ یہ ان حضرات پر تہمت ہے۔ یہ بات عدم معرفت اور کم علمی پر دلالت کرتی ہے اہل اللہ خواہ کسی بھی سلسلہ کے ہوں، سب سر آنکھوں پر، سب واجب الاضراء لیکن سر زمین ہند میں نور اسلام کے پھیلائے میں اولاً کامیابی ان ہی حضرات مشائخ چشت کو نصیب ہوئی۔ گو بعد میں بفضل تعالیٰ دیگر سلاسل کے مشائخ نے اپنے اپنے دور میں یہ شمع اسلام روشن باقی رکھی۔ حیف ہے آج اس دور کے چشتی کہلانے والوں پر کہ سماع کی نہایت بھونڈی شکل جس کو آجکل کی اصطلاح میں قوالی کہا جاتا ہے کے سننے ہی کو چشت قرار دیتے ہیں حالانکہ حضرات مشائخ چشت زبردست صاحب علم، علمی مشغلہ رکھنے والے، اتباع سنت میں کمال درجہ رکھنے والے اور باطن کے ماہر تھے۔ رات دن محنت و مجاہدہ کی زندگی گزارتے تھے۔ دنیا اور اہل دنیا، سلاطین و امراء کے یہاں خود چل کر حاضر ہونا درکنار ان کے بے درپے اصرار و اظہار تننا پر بھی ان کے دروں پر حاضری نہ دیتے تھے! تعجب ہے ان اوصاف و کمالات کو لوگ یکسر بھلا بیٹھے اور ان کے سماع سننے کو جس میں اختلاف بھی ہے اور وہ حضرات کہ کن کن شرائط کیساتھ سنتے تھے سب کو محو کر کے چشت کو صرف قوالی کی محفلوں میں محصور کر دیا۔ آج تو یہاں شرائط تو درکنار فسق و فجور کی کثرت ہے حتیٰ کہ فرض نمازوں تک کی بھی پرواہ نہیں کرتے اسی لئے اولاً یہ بتلایا جائے گا کہ یہ ہی

حضرات چشت علاوہ دیگر عبادات و مجاہدات کے قرآن مجید کی تلاوت میں کس درجہ والمانہ طور پر مشغول رہتے تھے شاید ہم نام نہاد و چشتیوں کو کچھ شرم آ جائے۔ اور نقی چشت سے بیزاری نصیب ہو جائے!

قرآن مجید حق سبحانہ و تعالیٰ کا مبارک کلام ہے۔ جس طرح حق سبحانہ و تعالیٰ کو ساری مخلوق پر بحیثیت خالق ہونیکے ہر اعتبار سے لامحدود برتری حاصل ہے اسی طرح اس کے کلام کو تمام مخلوق کے کلاموں کے مقابلہ میں برتری و فضیلت حاصل ہے احادیث مبارکہ میں آتا ہے کہ ایک شخص رات دن تلاوت قرآن مجید میں اپنے آپ کو مشغول رکھتا ہے علاوہ فرائض علیہ کے اور اس کو اس کی کثرت دعا کے مانگنے سے بھی باز رکھتی ہے تو اس کو ان لوگوں کے مقابلہ میں جو دعا مانگ رہے ہیں بلا مانگے تلاوت کی کثرت کی برکت سے زیادہ عطا کیا جائے گا۔

ایک کتاب میں حضرت امام احمد بن حنبل نور اللہ مرقدہ کا ایک خواب درج ہے کہ انہوں نے خواب میں حضرت حق جل مجدہ کی زیارت کی، عرض کی یا اللہ آپ تک پہنچنے کا قریب تر راستہ کون ہے ارشاد فرمایا "میری کتاب کی تلاوت کی کثرت"۔

جناب رسول اللہ صلی اللہ علیہ وسلم جو سید العصور ہیں نماز میں اس کثرت سے قرآن مجید کی تلاوت کیا کرتے تھے کہ پاؤں مبارک پر ورم آ جاتا تھا۔ حضرت عثمان غنی رضی اللہ تعالیٰ عنہ کی ایک ہی رکعت میں صبح تک پورا قرآن مجید ختم کر لیا کرتے تھے۔ اسی طرح بہت سے حضرات صحابہ کرام رضی اللہ تعالیٰ عنہم اجمعین اور دیگر مقبولین کے کثرت تلاوت کے واقعات کتب سیر میں موجود ہیں۔ افسوس آج ہم ان واقعات کو پڑھتے بھی تو نہیں۔ چونکہ حضرات صحابہ کرام، تابعین اور تبع تابعین رضی اللہ تعالیٰ عنہم اجمعین کے واقعات کہیں نہ کہیں کتب میں مذکور بھی ہیں مگر مستقلاً حضرات پیران عظام بالخصوص

شاخ چشت اہل بہشت کے واقعات
مذکور نہیں ہیں۔ اس لئے بھی یہ
مضمون مرتب کیا جا رہا ہے۔ کہ یہ
حضرات مشائخ ان ہی حضرات صحابہ
کرام کے سینہ بسینہ منتقل ہوئے
والے اذوار و برکات و اوصاف
و کمالات کے حامل ہیں رحیم اللہ
تعالیٰ اجمعین۔

ایک شبہ اور اس کا ازالہ عام طور پر
کہ صاحب جب قرآن مجید کو سمجھا
ہی نہیں جانتا تو خالی تلاوت سے کیا
ماصل خوب جان یہ بات نہایت
ناقص، غلط اور لغو ہے۔ یہ کہنے والے
علم دین سے بالکل بے بہرہ ہیں
لہذا ان کی بات نہ سند ہے نہ ان
کا قول معیار احادیث مبارکہ میں خالی
تلاوت کرنے پر ہی تو ہر حرف
کے بدلہ دس نیکیاں تو کم از کم
زیادہ کسی حد نہیں پھر اپنی اپنی استعداد
و اخلاص کے تقدر حاصل کرنا ہی لکھا
ہے۔ دس سے کم تو کوئی بھی محروم
نہیں رہے گا۔ غلط فرائے والے
اللہ تعالیٰ خوشخبری سنانے والے
صادق الامین محضر صادق سید العالمین
محمد رسول اللہ صلی اللہ علیہ وسلم ہیں
ان حاملوں بے پرکی اڑانے والوں کی
مت سزا رہا سوال معالیٰ و مطالب
ہے آگاہی حاصل کرنے کا یقیناً یہ علم
نہایت مبارک ہے اس کا کون منکر
ہے۔ بالیقین جان کر سمجھ کر پڑھنے
پر فضیلت تو حاصل ہے مگر سرے ہی
سے ایک حق بات کا انکار کرنا یہ
تو ہلاکت ہے۔ تلاوت کلام پاک سراسر
خیر و برکت و نزول رحمت اللہ کا سبب
ہے۔ یوں تو تلاوت کلام پاک اپنے
آداب و شرائط کے ساتھ ہر وقت
کر سکتا ہے پھر نماز کی حالت کے سوا
اوقات مکروہ میں بھی بلا تاہل تلاوت
کر سکتا ہے۔ لیکن رمضان شریف کے
مبارک مہینے کو تلاوت کلام پاک سے
خاص نسبت حاصل ہے لوح محفوظ
سے تمام کا تمام قرآن مجید اسی ماہ
مبارک میں آسمان دنیا پر نازل ہوا
وہاں سے پھوٹا پھوٹا حکمت خداوندی
کے تحت جناب رسول اللہ صلی اللہ
علیہ وسلم کی ذات پاک پر سید الملائکہ

حضرت جبریل امین علیہ السلام کے
ذریعہ ۲۳ سال میں نازل ہوا۔ انہیں
آج جس ذات پاک پر قرآن مجید
نازل ہوا ان کی تشریحات و تفسیر
جو احادیث مبارکہ کی شکل میں قلب
اطہر پر حق سبحانہ و تعالیٰ کی طرف
سے انعام ہوئیں ان کے بغیر ہی یہ
”بلا معنی“ سمجھ تلاوت کرنے کو بحث
سمجھنے والے ”معاذ اللہ“ قرآن مجید
کو حرف و لغت کی بنیاد سمجھنے کو
حق اور صحیح سمجھتے ہیں۔ ارے نادانوں
حضرات صحابہ کرامؓ اہل زبان تھے۔
ظاہر و باطن میں اوصاف و کمالات سے
آراستہ تھے، صحبت عالیہ میں رہنے
تھے پھر بھی آیات کے نازل ہونے
پر مراد خداوندی کو جناب رسول اللہ صلی اللہ
علیہ وسلم سے معلوم کرنے کے محتاج
نظر آتے تھے۔ اے لندن اور
ہالینڈ میں اسلامی ریسرچ کے سلسلہ
میں اسٹیڈی کرنے والو ذرا معلوم تو کرو
کہ دلوں میں تمہارے ایمان بھی باقی
رہا ہے یا نہیں اگر باقی رہا ہوتا تو
زکوٰۃ اور سود کے بارے میں جو عقیدہ
چودہ سو سال سے چلا آ رہا ہے اس
میں ترمیم کی نہ سوجھتے۔ ہمارے ایک
صوفی صاحب جن کا بیٹا بھی ولایت
گیا ہے۔ صوفی صاحب بڑے فخر سے
کہتے ہیں کہ میرا بیٹا اسٹیڈی کے لئے
ہالینڈ گیا ہے جو گیا ہے ہالینڈ وہ تو
خیر ایمان کھو کر ہی آئے گا اور جو
فخر کرتے ہیں۔ گردن اٹکی بھی عذاب اللہ
ناپی جائے گی۔ اب وقت ہے توبہ کر
لو۔ یہ فخر و مباہلات کا موقع نہیں یہ
تو چار آئسو بھانے اور غم کھانے کا
وقت ہے؟

دین اور فہم قرآن حضرات اہل
اللہ سے ملتا ہے۔ لندن اور ہالینڈ میں
اور پھر عیسائی دشمن اسلام پروفیڈرز
کی زیر نگرانی جو تفاسیر پڑھو گے تو
کیا وہاں ایمان بچے گا؟ وہ تو تمہیں
اسلام و قرآن کا مخالف بنا کر بھیجیں
گے۔

بہر حال دوستو رمضان شریف کا
مبارک مہینہ آ گیا ہے۔ خوب ذوق
و شوق سے وقت نہ بھی ہو تو وقت
نکال کر کثرت سے تلاوت کرو۔ معنی
و مطالب معلوم کرنے ہوں تو اپنے

حضرات اکابر دہلی ہند جہاں درس دیتے
ہوں وہاں شریک ہو جایا کرو جیسے
لاہور میں حضرت عالی مولانا لاہوری
نور اللہ مرقدہ چالیس سال خالصاً
لوجہ اللہ درس قرآن دے کر ہزاروں
انسانوں کے قلوب کو منور کر گئے آج
ان کی جگہ ان کے بلائی صاحبزادہ درس
دیتے ہیں۔

واقعات اہل اللہ کے پڑھنے سے
طبائع متاثر ہوتی ہیں اس لئے بھی
چند واقعات درج کئے جاتے ہیں۔
اس سے قبل مشہور مشائخ چشت حضرت
خواجہ برہان الدین غریب نور اللہ مرقدہ
نے تلاوت کلام کے ذیل میں کچھ
ارشادات فرمائے ہیں وہ نقل کئے جاتے
ہیں ”تلاوت کلام پاک کے وقت اگر غلام
و رحمت کی آیات آئے تو اس وقت تلاوت
کرنا بولے مان اور تفکر کریں۔ اگر حق تعالیٰ
کی صفات کی آیات آئیں تو وہ
تواضع اختیار کریں اور جب حق تعالیٰ
اور جناب رسول اللہ صلی اللہ علیہ وسلم
کے ساتھ کفار کی جسارت کا ذکر ہو
تو اس کو آمیزت اور شرم کے ساتھ
پڑھیں۔ تلاوت کے وقت یہ خیال رہے
کہ خداوند تعالیٰ ان سے کچھ فرما
رہے ہیں خداوند تعالیٰ کی تجلی کلام پاک
کے حروف میں تبدیل کر دی گئی ہے
اس وجہ سے آنکھ اور دل اس تجلی
کی تاب لا سکتے ہیں ورنہ دین و
آسمان بھی اس کی تجلی کے متحمل نہیں
ہو سکتے۔“

خواجہ خراجگان جہاں سلطان الہند
حضرت خواجہ معین الدین اجمیری چشتی
نور اللہ مرقدہ کے متعلق سیر الاقطاب
میں مذکور ہے کہ آپ رات کو بہت
کم سوتے تھے اور بالعموم عشاء کے
وضو سے فجر کی نماز ادا فرماتے تھے
ذوق تلاوت کلام اللہ شریف کا یہ
عالم تھا کہ ایک بار دن میں اور ایک
بار رات میں کلام پاک ختم کرنے۔
آپ کے خلیفہ اعظم حضرت خواجہ
قطب الدین بختیار نور اللہ مرقدہ نے
آخر عمر میں قرآن مجید حفظ کیا۔ اور
عابدہ کا یہ عالم تھا کہ ہر روز دوبار
قرآن مجید ختم کرتے۔ جیسا کہ سیر الاولیاء
میں مذکور ہے۔

مولانا قاضی احسان احمد شجاع آبادی

مولانا تاج محمد مدیر ہفت روزہ "لوک" (لاہور)

۲۳ نومبر ۱۹۴۶ء کو خطیب پاکستان حضرت مولانا قاضی احسان احمد صاحب کا اپنے آبائی قصبہ شجاع آباد میں وصال ہو گیا اور انہیں دوسرے دن مغربی پاکستان کے تقریباً تمام شہروں قصبوں اور علاقوں سے آئے ہوئے ہزاروں عقیدت مندوں، دوستوں اور ساتھیوں نے آخری سلام محبت پیش کرنے اور نماز جنازہ پڑھنے کے بعد شجاع آباد ہی کے ایک قبرستان میں اپنے والد بزرگوار قاضی محمد امین رحمۃ اللہ علیہ کے پہلو میں ہمیشہ ہمیشہ کے لئے آرام کی بند سلا دیا۔

شجاع آباد ضلع ملتان جو کسی مسلمان نواب کے نام سے منسوب اور اسی کا آباد کیا ہوا شہر ہے۔ اس شہر میں ابھی تک اس کی نمبر کردہ قلعہ اور شاہی مسجد کی عمارتیں اس کی عظمت اور اس کی دینداری کے دو گواہ موجود ہیں۔ کسی زمانہ میں مرکزی اور آباد تہ بن شہر ہوگا۔ لیکن مسلمانوں کی حکومتوں کے زوال اور انگریزی حکومت کے آنے کے بعد سے اس کی کوئی حیثیت باقی نہ رہ گئی تھی۔ وہ صرف ضلع ملتان کی ایک معمولی تحصیل اور ایک معمولی گاؤں بن کر رہ گیا تھا۔

نواب شاہ شجاع آباد کے بعد اس علاقہ میں صدیوں سے کوئی قابل ذکر انسان پیدا نہیں ہوا اور یہ سرزمین سیاسی مذہبی اور مالی لحاظ سے ایک غیر آباد اور گمنام قسم کا علاقہ بن کر رہ گئی تھی۔ اسی بنجر اور بانجھ سرزمین سے اللہ تعالیٰ نے صدیوں کے بعد شاہ شجاع کے بوسیدہ قلعہ کی عمارت کے مکینوں سے نہیں۔ بلکہ اس کی بنائی ہوئی شاہی مسجد کے متولیوں اور خدام کے خاندان سے توحید خداوندی کا مناد۔ دین قیم کا مبلغ۔ حضور فداہ ابی وامی کی آبرو کا محافظ۔ محاذ ختم نبوت کا سپہ سالار

اور قافلہ تحریک آزادی کا شہ سوار۔ بطل حریت سفیر اسلام خطیب امت مولانا الحاج قاضی احسان احمد شجاع آبادی پیدا ہوا۔

قاضی صاحب کا پورا خاندان علم و عرفان کا گہوارہ تھا اپنے گھر میں اپنے بزرگوں سے ہی متداولہ عربی علوم و فنون کی کتابیں اور قرآن حدیث کے فیوض و برکات سے اپنا دامن بھر پور اور سینہ منور کر لیا۔ قاضی صاحب نے جدید علوم کا کوئی خاص مطالعہ نہیں کیا ہوا تھا۔ اور نہ ہی انگریزی مدرسہ میں تعلیم حاصل کی تھی۔ لیکن یہ عجیب بات تھی۔ بڑے بڑے پڑھے لکھے لوگ نہ صرف یہ کہ قاضی صاحب سے متاثر ہوئے بلکہ ان کے حلقہ بگوش شاگرد کہلانے پر فخر کرتے تھے۔

یہ فیضان نظر تھا یا کہ مکتب کی کرامت تھی سکھائے کس نے اسماعیل کو آداب فرزند قاضی صاحب نے شجاع آباد جیسے پسماندہ اور دور افتادہ علاقہ میں آنکھیں کھولی تھیں۔ بڑے بڑے شہروں اور ان میں طرح طرح کی گھاگھمیلوں سے دور ہٹ کر سنان خاموش اور سناٹے کے ماحول میں انہوں نے کمال یکسوئی اور تیزی کے ساتھ اکتساب علوم و معارف کی منازل طے کر لیں۔ ابھی وہ مشکل اٹھارہ سال کے بچے ہی تھے۔ ماں باپ کے اکلوتے فرزند، کھاتے پیتے گھرانے کے چشم و چراغ لاڈلے چانچلے اور نہایت ہی پیارے نوجوان تھے۔ گھر سے مسجد۔ مسجد سے گھر ان کے والد اور والدہ اس پیارے فرزند ولید کی ایک پل جدائی اور اس کا انکھوں سے اوجھل ہونا پسند نہیں کرتے تھے۔ ان کی والدہ جو اپنے بیٹے کی زیادہ سے زیادہ جدائی برداشت نہ کر سکتی تھی۔ وہ یہ کہ قاضی صاحب اپنے آبا کے ساتھ بازاریک

یا قصبہ کے قریب ہی اپنی جدی زمین کنوئیں اور باغ تک ہو آتے۔ یہ وہ زمانہ تھا جب انگریزی حکومت کے خلاف محکوم ہندوستانیوں میں آزادی کی تڑپ پیدا کرنے کی بھرپور کوششیں ہو رہی تھیں۔ اگرچہ انگریزوں کے خلاف جنگ آزادی کی ابتداء مسلمان علماء کی طرف سے ہوئی تھی مگر ۱۸۵۷ء میں علمائے کرام نے ہی آزادی ہند کے لئے باقاعدہ علم جہاد بند کیا تھا جو اگرچہ اس وقت کامیاب نہ ہوا اور بڑے بڑے نامور علماء اور ان کے مجاہد ساتھیوں کو بڑی بڑی صبر آزما اور جگر سوز قسم کی قربانیاں دینا پڑیں لیکن وہ آزادی وطن اور سر بلندی اسلام کی نیو رکھ گئے۔ پورے برصغیر میں حضرت شاہ ولی اللہ رحمۃ اللہ علیہ کے شاگردوں اور جانشینوں کا ایک سلسلہ بھیلتا اور پھولتا رہا۔ انہوں نے ہی دینی اور علمی طور پر توحید و سنت کا پیغام عام کیا۔ اور انہوں نے ہی انگریزوں سے استخلاص وطن اور غلبہ اسلام کی تحریک کو جاری رکھا۔ لیکن بیسویں صدی کے آغاز میں ہی ہندوؤں نے بھی لہو لگا کر شہیدوں میں شامل ہونا شروع کر دیا۔ گاندھی جی نے ہندو قوم کی روایتی بزدلی سے مٹ کر دو ایک تحریکیں انگریزوں کے خلاف لڑیں۔ پوری ہندو قوم اپنے تمام وسائل سمیت اس کی پشت پر ہو گئی اور ناثر یہ قائم ہونے لگا کہ جب ملک آزاد ہو گا تو یہی ثابت ہو گا کہ آزادی وطن کے ہیرو کانگریس ہندو رہنما ہیں اور یہ سہرا کانگریس کے سر ہی ہو گا۔

دوسری طرف انگریزی استعمار اچھے ہتھیاروں پر اتر چکا تھا۔ اس نے پورے ہندوستان میں راجوں مہاراجوں نوابوں، سروس، خان بہادروں، سربراہوں جاگیرداروں اور ٹوٹیوں کے لشکروں کو آزادی پسند عناصر کے لئے سرگرم عمل کر رکھا تھا۔ انگریز فوجوں پولیس، ہتھیاروں جیلوں شاہی قلعہ کی کال کوٹھڑیوں اور سنگینوں کے بل بوتے پر یونین جیک کو برصغیر کی سر زمین پر زیادہ سے زیادہ عرصہ لہرائے رکھنا چاہتا تھا۔

اس دوہری آزمائش اور پیچ مصیبت کے وقت کچھ لوگ مسلمانوں سے سروں پر کفن باندھ کر اٹھے۔

انہوں نے سخت یا سخت کا لغو لگایا۔ اور
برطانوی سامراج کو اپنے اسلاف سلطان
صلاح الدین مرحوم، حضرت سلطان ٹیپو
مرحوم، سراج الدولہ مرحوم، شاہ
محمد اسماعیل شہید، حضرت سید احمد بریلوی
امیر محمد خاں پنڈاؤہ۔ ظفر بہادر شاد اور
ان کے ساتھی، حضرت حاجی امداد اللہ،
مولانا فضل حق خیر آبادی، مولانا محمد قاسم
نالتوئی، کی طرح للکارا۔ یہ سب لوگ
حضرت شاہ ولی اللہ دہلوی کے قافلے
کے ہی شہسوار تھے۔ ان کے دلوں،
دماغوں میں وہی حضرت شاہ ولی اللہ
کے انقلابی افکار کی سرگرمی تھی۔ ہندوستان
میں غلبہ اسلام اور اسلامی سلطنت کا قیام
ہی ان کا منطوق نظر اور پروگرام تھا۔
حضرت شیخ الہند مولانا محمود الحسن،
حکیم محمد اجمل خاں دہلوی، ڈاکٹر مختار احمد
انصاری، مولانا محمد علی جوہر، مولانا سید حسین
احمد مدنی، مفتی کفایت اللہ دہلوی، مولانا
سید عطاء اللہ شاہ بخاری، مولانا احمد علی
لاہوری تحریک آزادی کے اس قافلے
کے سرخیل اور رہنما تھے۔

ہندوؤں کے لیڈر گاندھی جی کی
تحریکیں نمک سازی من برت، چرخہ
کاتنا اور لفافے لکھنا وغیرہ تھیں لیکن
ان کا برہمن کی تحریک لَا تَتَّخِذِ الْيَهُودَ
وَالنَّصَارَىٰ اَوْلِيَاءَ اے مسلمانو! یہودیوں
اور نصاریٰ کو دوست نہ بناؤ۔ کی تفسیر
اور تشریح پر مشتمل تھی۔ اس بے مثال
قافلے کے شہسواروں میں حضرت امیر
شریعت سید عطاء اللہ شاہ بخاری
پنجاب میں قیام پذیر تھے۔ اگرچہ پورے
برصغیر میں انہوں نے انگریزوں کے خلاف
کلمہ حق بلند کیا لیکن پنجاب جو انگریزی
اقتدار کا قلعہ تھا۔ جہاں ضلع سرگودھا جہلم
کیسل پور میانوالی اور ہزارہ کی ماہیں
اپنے بچے انگریزی اقتدار کے محافظ پیدا
کرتی تھیں۔ جہاں کے نوجوان انگریزی
آقاؤں کی خوشنودی کے لئے ۵ روپے
ننخواہ کے عوض قبائلی ٹرکی، بغداد اور
دوسرے اسلامی ملکوں کے مسلمانوں کو
ظلم و تشدد اور گولیوں کا نشانہ بنانے
رہتے تھے۔ حد یہ ہے کہ پنجابی مسلمانوں
سے ہی گیلی پولی میں ترکوں سے معرکہ آلی
کی۔ فلسطین کے بازاروں میں خلیفۃ المسیحین
کی بیٹی تو ننگے سر اسی کے سر کے
بالوں سے گھسیٹا گیا۔ یہی پنجابی مسلمان

نوجوان تھے جن کی گولیوں سے حرم شریف
کے کبوتر زخمی ہو گئے۔ یہی پنجاب جس
کے بعض دین کے رہنما، دین اسلام کے
قزاق اور ڈاکو بن کر شمس العلماء بنے
سرکاری ولی اور سرکاری نبی بنے۔ اور
مسلمانوں میں تفرقہ بازی کا بازار گرم کر کے
انگریزوں کی اسی پالیسی "لٹاؤ اور حکومت
کرو" کی پالیسی کو کامیاب کیا۔

اسی پنجاب سے اللہ تعالیٰ نے
امیر شریعت سید عطاء اللہ شاہ بخاری
رحمۃ اللہ علیہ جیسے شعلہ مقال سحر آفرین
اور حق گو خطیب کو پیدا کیا۔ جنہوں نے
اپنے اسلاف کی سنت کے مطابق اَفْضَلُ
الْجِهَادِ كَلِمَةً الْحَقِّ عِنْدَ سُلْطَانِ الْحَقِّ
کا حق ادا کیا۔ حریت اور عہدیت کا فرق
بتایا۔ شاہ جی مرحوم کی شخصیت اور ان
کی حق کی آواز پر لوگوں کا ہجوم اور
ان کے اشارے پر لوگوں میں قربان
ہونے کا جذبہ ایسا ہی تھا جیسا کہ کسی
روشن شمع پر پروالوں میں ہوتا ہے۔
شاہ جی رحمۃ اللہ علیہ نے برصغیر

کے کوہستانوں، جنگلوں، ویرانوں،
آبادیوں اور سنانوں غرض ہر جگہ مسلمانوں
میں انقلابی روح اور آزادی کا شعور
پیدا کرنے اور اپنی قوم کو برطانوی سامراج
کے خلاف صف آرا کرنے کے لئے
اذانیں دیں۔ شاہ جی کی آذان کی آواز
ماں باپ کے اکلوتے اور فاضل نوجوان
قاضی احسان احمد شجاع آبادی کے کان
میں بھی پڑ گئی۔ پھر کیا تھا۔ قاضی
صاحب نے اس مرد حق گو کے ساتھ
اپنی زندگی وقف کرنے کا احرام باندھ
لیا۔ ماں باپ جنہوں نے آج تک
اپنے اس اکلوتے اور لاڈلے فرزند کو
آنکھوں سے اوجھل نہیں ہونے دیا تھا۔
برضا و رغبت غلبہ اسلام اور آزادی وطن
کے لئے انگریزوں جیسی جابر، ظالم اور
قاہر قوت کے ظلم تشدد اور اس کی
ہتھکڑیوں، بیڑیوں، جیلوں سنگینوں
اور گولیوں سے کھیلنے کے لئے شاہ جی
کے ہمراہ بھیج دیا۔

شاہ جی رحمۃ اللہ علیہ جو چڑھوں
کو شہبازوں کا دل بختا کرتے اور
بے زبانوں کو زبان عطا کرتے تھے۔
اپنے رضا کاروں اور ساتھیوں کی عزت
کرتے اور انہیں دوسرے انسانوں
کی عزت کرنا سکھایا کرتے۔ قاضی

صاحب کو شاہ جی کی رفاقت نے
کندن بنا دیا۔ قاضی صاحب نے شاہ
جی سے شجاعت، خطابت، عوام اور
خاص سے بے پناہ محبت کرنا اور
انہیں اپنا والا و شہید بنانا سیکھا
قاضی صاحب نے شاہ جی سے ایک
تمیز ایک مرید اور ایک رضا کار کی
حیثیت سے بہت کچھ حاصل کیا۔ یہی
وجہ تھی کہ احسان احمد بہت جلد
امیر شریعت کا جانشین، خطیب پاکستان
کے ناموں سے موسوم اور مشہور ہو گیا
سنہ ۱۹۴۷ء میں پنجاب کے آزادی پسند
راہنماؤں نے کانگریس کی ہندو پرستی کے
پیش نظر کانگریس کو طلاق دی اور لاہور
میں مجلس احرار اسلام کی بنیاد رکھی۔
تو قاضی احسان احمد صاحب اس جماعت
کے بانیوں، سید عطاء اللہ شاہ بخاری
مولانا حبیب الرحمن لدھیانوی، مولانا
ظفر علی خاں، مولانا منظر علی اطہر،
اور مولانا داؤد غزنوی کے ساتھ شامل تھے۔
کہتے ہیں کہ مجلس احرار اسلام اور
خطابت لازم ملزوم چیزیں تھیں۔ مجلس
احرار کے لیڈر تو درکنار مجلس احرار اسلام
کے معمولی کارکنوں پر بھی شاہ جی
رحمۃ اللہ علیہ کی زبان اور آواز کی میحائی
کا یہ اثر تھا کہ وہ بڑے بڑے علماء
اور مقررین کے مقابلے میں مجمع کو زیادہ
سے زیادہ متاثر کر سکتے تھے۔ احرار
کے صف اول کے سارے ہی رہنما
عوامی خطیب انقلابی اور جوشیلے مقرر
تھے لیکن ان سب میں تین شخص
بے پناہ خطیب تھے جن کی شعلہ متغالی
کا کوئی جواب نہ تھا اور شاید اس
برصغیر میں صدیوں تک ان جیسا عوامی
خطیب پیدا ہی نہیں ہو گا امیر شریعت
سید عطاء اللہ شاہ بخاری، آغا شورش
کاشمیری اور قاضی احسان احمد شجاع آبادی
قاضی صاحب نے شاہ جی کی رفاقت
عمر بھر نبھائی۔ آٹھ سال فرنگی حکومت کی
قید کاٹی۔ ہتھکڑیاں اور بیڑیاں پہنیں
لیکن اف تک نہیں کی ۱۹۴۷ء میں ان
لوگوں کا ایک مقصد پورا ہوا کہ انگریز کسی
نہ کسی شکل میں چلا گیا۔ ملک آزاد ہوا
اور یہ لوگ اللہ کے نزدیک ایک گونہ
سرخرو ہو گئے۔ یہ بھی کہا جاتا ہے کہ
ان لوگوں کو اپنی قربانیوں کا صلہ نہ ملا
اور اقتدار ان کے ہاتھ میں نہ آیا لیکن

لیکن اس معاملے میں بھی یہ لوگ بہت بلند تھے۔ انہیں اس کا کوئی ملال نہ تھا ان کا مقصد روز اول سے حصول اقتدار نہ تھا بلکہ آزادی وطن اور اسلام کی سر بلندی تھا۔ اور جس میں یہ کسی نہ کسی حد تک کامیاب ہوئے۔

تقسیم کے بعد مجلس احرار اسلام کی سب سے پہلی میٹنگ ملتان میں ہوئی شاہ جی علالت طبع کے باعث اس میٹنگ میں شریک نہ تھے۔ باقی احرار کے سارے اکابر موجود تھے۔ دو دن تک بحث ہوتی رہی۔ اس میٹنگ میں بھی قاضی مرحوم نے یہی رائے دی کہ ہمیں اب پاکستان میں حصول اقتدار میں شریک نہیں ہونا چاہیے۔ بلکہ تعمیر پاکستان کی خدمت اپنے ذمہ لیں۔ ہم وہ لوگ ہیں جو انگریز اور انگریز کے خود کاشتہ پودوں کو جانتے ہیں۔ ہمیں معلوم ہے کہ انگریز چلا گیا ہے تاہم وہ اپنے پیچھے اپنی مصنوعی اولاد چھوڑ گیا ہے جو بہر حال اسلام اور مسلمانوں کی وفادار نہیں ہے اس کے شرور اور مضرت سے قوم اور ملک کو بچانا ہی ہمارا پروگرام ہونا چاہیے۔ حضرت شاہ صاحب رحمۃ اللہ علیہ اگرچہ میٹنگ میں شریک نہ ہو سکتے تھے۔ لیکن ان کی طرف سے جو خط مجلس شوریٰ کے نام آیا اس کا مفہوم بھی یہی تھا۔ چنانچہ یہی فیصلہ ہوا کہ تعمیر و استحکام پاکستان اور تبلیغ و حفاظت اسلام کے لئے کام کیا جائے۔

۱۹۴۷ء سے قبل قاضی صاحب نے اپنی زندگی انگریزوں کے خلاف بغاوت پھیلانے اور مسلمانوں کو ان کے خلاف صف آراء کرنے میں بسر کی اور ۱۹۴۷ء کے بعد استحکام اور انگریزوں کے خود کاشتہ پودے کی جڑیں کاٹنے میں ختم کر دی۔ قاضی صاحب نے اپنی گذشتہ ۳۵، ۴۰ برس کی زندگی آزادی وطن حفاظت دین اور غلبہ اسلام کے لئے وقف کئے رکھی۔ اس راہ میں ان کے کئی اور دوسرے نامور ساتھی بھی تھے۔ لیکن قاضی صاحب کو اللہ تعالیٰ نے اس پورے قافلے میں چند امتیازی خصوصیات عطا فرمائی تھیں۔

۱) قاضی صاحب بلا کے مقرر اور

خطیب تھے۔ تقریروں کے معاملے میں ان کا معاملہ بھی شاہ جی جیسا ہی تھا اور شاہ جی کا معاملہ دو لفظوں میں شاہ جی نے خود ہی فرما دیا تھا کہ لوگو میری زندگی کچھ جیل میں کچھ ریل میں اور کچھ تمہارے اسی کھیل میں گزر گئی ہے۔ قاضی صاحب بھی سال کے ۳۶۵ دنوں میں اوسطاً ایک تقریر ہر روز کرتے ہوں گے۔ ۲ گھنٹے سے پانچ گھنٹے تک ان کی تقریر ہوتی تھی۔ انگریزوں جیسی قوم اور اس کے دجل و تبلیس سے مسلح چیلوں چانٹوں سے واسطہ پڑتا تھا لیکن وہ اپنی اتنی بے پناہ تقریروں میں کوئی فالتو مواد نہیں آنے دیتے تھے۔ ان کے پاس مخالفین اسلام اور اعدائے رسول کے متعلق تمام حوالہ جات نقد موجود ہوتے تھے۔ اسی لئے خواجہ ناظم الدین سابق وزیر اعظم پاکستان ازراہ مذاق انہیں ایک بھاری سا کتابوں اور رسالوں کا ڈنک ساتھ رکھنے والا "قاضی صاحب" فرمایا کرتے تھے۔

قاضی صاحب نے تحریک آزادی میں تو اپنی بھرپور جوانی جیلوں میں برباد کی ہی تھی اور لاہور کے میکلیگن انجیرنگ کالج میں جب ایک انگریز پرنسپل نے رسول اللہ صلی اللہ علیہ وسلم کی شان میں گستاخی کی تھی تو لاشعری چارج میں اپنا بازو بھی تڑوا لیا تھا۔ لیکن آپ نے تحریک ختم نبوت میں جتنی اسلام اور ملک کی خدمت کی ہے۔ اس کے لئے ایک مقالے کی نہیں ایک کتاب لکھنے کی ضرورت ہے۔

تحریک ختم نبوت جس میں ہزاروں مسلمانوں نے اس وقت کی ظالم حکومت سے اپنے سینوں میں گولیاں کھا کر جام شہادت نوش کیا۔ اور ۷۰، ۸۰ ہزار رضا کار جیلوں میں قید ہوئے۔ اور جسے اس وقت کے ڈی، آئی، جی میاں انور علی کے الفاظ میں تشدد سے تحریک کو کچل دیا گیا۔ تو ایک انکوائری کورٹ، جسے منیر انکوائری کورٹ کہا جاتا ہے۔ قائم ہوئی۔ قاضی صاحب نے اس انکوائری کورٹ کے سامنے انگریزوں کے خود کاشتہ پودے اور کفر کے مقابلے میں جس طرح آمہنی

لڑائی لڑ کر اسلام اور مسلمانوں کو سر بلند کیا میرا یقین ہے باقی زندگی کو چھوڑ کر اللہ رب العزت ان کی انہی خدمات کے صلہ میں اسلئے علیین میں جگہ عطا فرمائے گا

قاضی صاحب اخلاق اور محبت کا مجسمہ تھے قاضی صاحب کی موت و حقیقت اعلیٰ اخلاق کے ایک نمونے اور محبت کے ایک مثالی پیکر کی موت ہے۔ ان کی زبان اور خیالات میں اعتدال تھا وہ اسلامی افکار اور خیالات کو تعصب تشدد اور سختی کے ساتھ نہیں پیش کیا کرتے تھے اور نہ ہی مخالفین اسلام کو گالی اور کافر کہہ کر راہ راست پر لانا چاہتے تھے۔ بلکہ اخلاق محبت رواداری اور دلائل کے ساتھ حق کو حق اور باطل کو باطل ثابت کرنے کی کوشش کیا کرتے تھے۔ ہمارے دل ان کی جدائی کے غم میں رزخی ہیں۔ آنکھیں اشکبار ہیں لیکن ہم زبان سے صرف یہی کہتے ہیں کہ انا للہ وانا الیہ راجعون۔

رمضان المبارک یامہ نزل القرآن

ناشر کمپنی لمیٹڈ ہریال ماہ رمضان المبارک کی خوشی میں اپنے ہاں کے طبع کردہ قرآن کے ۱۰۰۰۰ کاپیوں میں ختم رعایت دیتی ہے چنانچہ اس سال بہت گزشتہ سال کے اس رعایت میں اضافہ کیا گیا۔ یہ رعایت یکم دسمبر ۱۹۶۶ء سے شروع ہو کر ۳۱ جنوری ۱۹۶۷ء تک جاری رہے گی۔ ہم نے تین مختلف اقسام کے قرآن کے کاپیوں کے ایک ایک ورق کا مجموعہ تیار کر دیا ہے۔ آپ قرآن کا مجموعہ ایک گڈ بھیج کر مفت منگو لیں۔ اس سے آپ کو اپنے لئے قرآن پاک کا انتخاب کرنا بڑا آسان ہوگا۔

ساج کمپنی لمیٹڈ پوسٹ بکس ۵۳ لاہور

اظہار تشکر

خطیب پاکستان مولانا قاضی احسان احمد شہاب آبادی کی وقتاً حسرت آیات پر ملک بھر سے ان کے مخلص احباب، متعلقین، جماعتی دوستوں اور دیگر مذہبی، تعلیمی اور سیاسی اداروں کی طرف سے مسلسل خطوط، تار اور بیانات آرہے ہیں۔ ان سب کا فروا فروا جواب دینا مشکل ہے۔ ہم اخبار ہذا کی وساطت سے ان سب حضرات کے شکریہ گزار ہیں جنہوں نے تعزیت فرما کر پسماندگان کی دلجوئی کی ہے اللہ تعالیٰ مرحوم قاضی صاحب کو اپنے جوار رحمت میں جگہ دے، ان کے درجات بلند فرمائے اور ہمیں اس جائزہ حادثہ کو برداشت کرنے کی توفیق عطا فرمائے آمین۔ دبیرہ قاضی احسان احمد زقاری لائق قریبی ایڈووکیٹ شاہی بھٹا آباد

منقید معلومات

برائے

زائرین حرمین الشریفین

ادالاج محمد عثمان غنی، بی۔ اے واہ کینٹ

وہاں کے لوگ پانی کو مویا کہتے ہیں۔ اس لئے مویا مویا کی آواز سے پانی ہی سمجھیں۔ ہماری زبان میں (پ) ہوتی ہے عربی والے (پ) نہیں بول سکتے وہاں شے پانی کو فانی فانی کہتے ہیں۔ حج کے دن میں ایک ایک دیال کا ایک ٹین مٹا ہے پرستا بھی ہو جاتا ہے۔ دبی کو وہاں لین کہتے ہیں وہ ہماری زبان میں اس کو دبی بھی کہتے ہیں۔ جب آپ کسی دوکان پر کوئی چیز خریدنے جائیں اور میناؤ معلوم کرنا چاہیں تو آپ یہ کہیں یا شیخ کھڑا؟ (محترم! اس چیز کی کیا قیمت ہے؟) وہ جواب دے گا۔ پوچھنا کہی جناب اس کی قیمت دو دیال ہے۔ اسی طرح گنتی کے الفاظ عربی میں یاد کر لیں۔ پاسپورٹ کو عربی میں جواز اور ٹیکسی موٹر کو سیارہ کہتے ہیں سپاہی کو شرطہ کہتے ہیں اگر کسی عربی ملک کے باشندے سے پوچھنا ہو جناب آپ کس ملک سے آئے ہیں؟ تو آپ یوں کہیں یا آجی فین بلاؤ گھم پیر وہ اپنے ملک کا نام بتائے گا۔ آپ سے پوچھیں تو آپ اپنے ملک کا نام باکینٹ کہیں دوں "پ" نہیں ہوتی)۔ اگر آپ دکاندار کو یہ کہنا چاہتے ہوں کہ آپ کی چیز بڑی سہنی ہے تو کہیے۔ یا کینٹ ہڈا غالی کینٹ اصل میں "کثیر" ہے مگر وہ "ث" کی بجائے "ت" ہوتے ہیں)۔ پھر جب اس سے یہ کہنا ہو کہ ایک بات کرو تو اس کو یوں

کہو گلی واچہ کلّام (اصل میں "غل" ہے مگر وہ گلف بولتے ہیں)۔ جب وہ یہ کہہ دے کہ اللہ واچہ کلّام واچہ تو پھر سمجھے کہ اب یہ آخری بات ہے۔ جب یوں کہے کہ آخر کلّام تو بھی مطلب یہی ہے کہ اب مزید کی بیشی کی حکمران نہ کریں شکریہ کے لئے وہاں شکرا کہا جاتا ہے۔ یا مشکورا جدا۔ ڈرائیور کو سواک کہتے ہیں۔ ڈاک خانہ کو مکاتبہ اُربید کہتے ہیں اور خود خط لکھ کر لے جانا پڑتا ہے۔ دوسری طرف اپنا وہاں کا پتہ، معلم کا نام لکھنا پڑتا ہے اور خود دستی ٹمکٹ خرید کر لگانا پڑتا ہے ڈاکٹائی میں خط دکھا کر ٹمکٹ ملتے ہیں پیسے ساتھ نہ دیں پہلے اس کے ہاتھ میں خط دیں وہ خط دیکھ کر آپ کو ٹمکٹ کی رقم بتائے گا اور پھر پیسے دے کر ٹمکٹ لے لیں اگر کسی کو آپ نے پیسے دیئے اور وہ بیٹھیں بیٹھیں کیا تو اس سے جھگڑا نہ کریں اور آرام سے کہیں کہ میں نے آپ کو ابھی ابھی نوٹ دیا تھا پھر وہ جب سوال کرے کہ اللہ وکیل؟ یعنی کیا آپ اللہ کو گواہ کرتے ہیں؟ تو آپ بھی کہہ دیں کہ ہاں اللہ وکیل۔ وہ پھر آپ کی بات کا یقین کر لے گا۔ اللہ نعلے آپ میں سے ہر حاجی کی مراد پوری کرے اور ہر طرح کامیاب و کامران لوٹائے۔ وہاں کے مقدس مقامات پر اپنے وطن عزیز پاکستان کشمیر اور اسلام کی سرحدی کے لئے خوب دعا کرتے رہیں۔ والسلام۔ (احقر محمد عثمان غنی)

ضروری گدلے شرے

میں نے جلدی جلدی چند معلومات لکھ دی ہیں علمی کورریوں کا مجھے اعتراف ہے علمائے کرام اگر کوئی لغزش دیکھیں تو راہنمائی فرما دیں۔ اور حجاج کرام اگر کوئی مزید سوال پوچھنا چاہیں یا مل کر معلومات حاصل کرنا چاہیں تو میرا پتہ یہ ہے، محمد عثمان غنی ۱۹۵ واہ کینٹ ضلع راولپنڈی

مجلس مشاورت

آج مورخہ اشبان المظفر ۱۲ دسمبر ۱۹۹۲ بروز جمعہ المبارک اندیل شاہی مسجد شجاع آباد کا ایک مجلس مشاورت بمسجد انظر منوئی شاہی مسجد ویدگاہ مذکورہ منعقد ہوئی جس میں حضرت مولانا قاضی احسان احمد صاحب مرحوم کے مقدر رفقاء کار اور قریبی رشتہ داران اور احباب شریک ہوئے اسمائے گرامی شریکار مجلس مشاورت مندرجہ ذیل ہیں۔

- ۱۔ مولانا محمد علی جالندھری ناظم علی مجلس تحفظ ختم نبوت لاہور
- ۲۔ مولانا حافظ عطار المنعم شاہ صاحب خلف حضرت امیر شریعت
- ۳۔ مولانا عبدالغفور صاحب انوری رحمہ قاضی عبدالعزیز صاحب برادر نسیبی دہ، قاضی محمود صاحب (۴) قاضی فیض احمد (۵) خواجہ عبدالقدوس (۶) شیخ قمر الدین (۷) چوہدری محمد افضل صاحب (۸) شیخ عبدالجبار صاحب (۹) قاضی عبدالعزیز صاحب (۱۰) قاضی عبداللطیف صاحب (۱۱) قاری نورانی نوری صاحب (۱۲) محمد اشرف صاحب (۱۳)

کاروانی مجلس مشاورت

- ۱۔ قریب ایک کراچی مسجد عیدگاہ شجاع آباد کے انتظامات کے لئے ایک انجمن انتظامیہ تشکیل دی جائے جس کے کم از کم ۵ اور زیادہ ۱۱ ممبروں۔
- ۲۔ یہ انجمن کے اراکین انتظامات کے لئے ایک متولی اور ایک ناظم اعلیٰ مقرر کریں
- ۳۔ یہ انجمن اپنا ایک مختصر دستور تب کرے۔
- ۴۔ یہ حساب جو کہ بنک میں جمع ہے صدر انجمن اور ناظم انجمن کے دستخطوں سے چلایا جائے اور رقم آمدنی بنک میں جمع کر کے
- ۵۔ یہ کہ متولی ہی انجمن انتظامیہ کا صدر ہوگا۔
- ۶۔ یہ کہ مجلس تحفظ ختم نبوت پاکستان کے موجود الوقت صدر بحیثیت عہدہ و تعلق خصوصی انتظامیہ کا لازمی ممبر ہوگا۔
- ۷۔ شورائی کے اراکین کو صدر ناظم اور صدر مجلس تحفظ ختم نبوت پاکستان نامزد کریں گے۔
- ۸۔ شاہی مسجد شجاع آباد کو جو فرائض وقت حلیب بنک شجاع آباد میں موجود ہے اس حساب کو آج کی تشکیل شدہ انجمن کے سپرد کیا جائے۔
- ۹۔ یہ کہ مجلس مشاورت قاضی عبداللطیف صاحب کو متولی مقرر کرے جو ہندوستانی اور انجمن صاحب قرضی کو ناظم اعلیٰ مقرر کرے یہ متولی مذکور ہی انجمن انتظامیہ کے صدر ہوں گے۔
- عہدہ دیداران حسب ذیل ہوں گے۔
- ۱۔ قاضی عبداللطیف صاحب منوئی شاہی مسجد (صدر)
- ۲۔ قاری نورانی صاحب قرضی۔ (ناظم اعلیٰ)
- ۳۔ مولانا محمد علی جالندھری ناظم صدر مجلس تحفظ ختم نبوت دہلی
- آخر میں قاضی عبداللطیف صاحب اور قاری نورانی صاحب کی دستاویزی گئی۔ (ناظم انجمن تنظیم خود)
- مرزا مطلب بیگ صاحب خلف الرشید جناب اسے ایک ہفتہ کے مامور مورخہ ۹ دسمبر ۱۹۹۲ بروز جمعہ اپنے اندر کوپارے ہوئے اللہ نعلے موجود کر کوٹ کر کوٹ جنت نصیب فرمائے اور ان کی خطاؤں سے درگزر فرمائے۔ آمین۔ قاری نورانی خدام الدین سے ان کے لئے دعائے مغفرت کی درخواست ہے۔

میاں غلام حسین مرحوم

اوقات روزہ کی تعیین

کے برخلاف ہو اگر یہ نہ ہوتا تو پھر روزے کا مقصد پورا نہیں ہوتا۔ اور یہیں بھوکا رہنے کے سوا روزے سے کچھ نہیں ملا۔ آنحضرت صلی اللہ علیہ وسلم کا ارشاد ہے کہ سب عبادتوں کا دروازہ روزہ ہے۔ کیونکہ سب عبادت کو روکنے والی خواہشات ہیں اور خواہشات کو مدد سیری سے ملتی ہے اور بھوک خواہشات کو توڑنے والی ہے۔

اب ذرا روزے کے اوقات کی تعیین میں غور کیجئے۔ اللہ تعالیٰ کا ارشاد ہے کہ صبح صادق سے پہلے کھانے کا پانی نہ اور پھر صبح صادق سے لے کر غروب آفتاب تک روزہ رکھو۔ کھانا پینا ترک کرنے کے دو طریقے ہیں۔ ایک یہ کہ کھانے پینے کی مقدار کم کر دی جائے لیکن اگر کھانا پینا کم کر دیا جائے تو انسان کمزور اور نحیف ہو جاتا ہے اور اگر یہ طریقہ زیادہ دیر تک جاری رکھا جائے تو انسان ہلاک ہو جاتا ہے نیز لوگ مختلف طبائع کے ہوتے ہیں اور ان کی مقدار خوراک بھی مختلف اور جداگانہ ہوتی ہے کوئی شخص ایک پاؤ بھر کھاتا ہے کوئی آدھ سیر اور کوئی اس سے بھی زیادہ اس لئے اس طریقہ میں انتہائی مشقت ہے اور اس کو عام شرعی ضابطے میں لانا دشوار ہے۔

دوسرا طریقہ یہ ہے کہ کھانے پینے کے روزمرہ کے اوقات میں وقفہ زیادہ کر دیا جائے۔ شرائع الہیہ میں اسی طریقہ کا لحاظ اور اعتبار کیا گیا ہے۔ کیونکہ یہ طریقہ گرانہار بھی نہیں ہے اور نفس کو اس سے اچھی غامی تکلیف بھی پہنچ جاتی ہے اور قوت حیوانی بھی کمزور ہو جاتی ہے اب دیکھنا یہ ہے کہ کھانے پینے کے اوقات میں وقفہ کس قدر ہونا چاہیئے۔ عرب و عجم اور تمام صحیح المزاج لوگ اس بات پر متفق ہیں کہ صبح و شام دو وقت کھانا کھایا جائے یا شب و روز میں صرف ایک مرتبہ بھوک کا مزہ بھی اس وقت آتا ہے جب صبح سے شام تک کچھ نہ کھایا پیا جائے اور پھر بھی یہ ضروری ہے کہ یہ وقفہ یا مدت ایسی نہ ہو کہ

واجب ہے کسی مسلمان کے لئے یہ جائز نہیں ہے کہ جو چیز صحیح روایت سے ثابت ہو اس پر عمل کرنے میں اس لئے توقف کرے کہ اس کی حکمت اور مصلحت اس کی سمجھ میں نہیں آتی۔ انسان کی عقل ناقص کی تو بہت سی حکمتوں اور مصلحتوں کی تکمیل رسائی نہیں ہو سکتی۔ آنحضرت صلی اللہ علیہ وسلم نے حق تعالیٰ کے حکم سے جو حدود شرعی ہمارے لئے مقرر کی ہیں ان کی پابندی ہمارے لئے ضروری اور لازمی ہے۔ ان کی حکمت اور مصلحت ہماری سمجھ میں آئے یا نہ آئے۔

مثلاً نماز اس لئے مشروع کی گئی ہے کہ خدائے قدوس کا ذکر کیا جائے اور اس کے حضور میں مناجات کی جائے اور آخرت میں دیدار خداوندی حاصل ہو۔ زکوٰۃ کا حکم اس لئے دیا گیا ہے کہ بخل کی روایت کو دور کیا جائے اور عزائم و مساکین کی حاجت روائی کی جائے اور روزہ اس لئے فرض کیا گیا ہے کہ نفس کو مغلوب کیا جائے اور انسان کو غلبہ نفس سے آزاد کیا جائے۔ سب سے بڑا مقصد روزے کا یہ ہے کہ انسان متقی اور پرمہرگار بن جائے۔ روزہ ہماری تربیت کے لئے فرض کیا گیا ہے۔ روزہ رکھنے سے قوت حیوانی کمزور ہو جاتی ہے اور قوت روحانی طاقت ور ہو جاتی ہے اس لئے نیکی کی طرف رغبت ہوتی ہے۔ روزہ ہمیں یہ تعلیم دیتا ہے کہ جس طرح صبح صادق سے لے کر غروب آفتاب تک کھانے پینے اور جماع کو ترک کر دیتے ہیں اسی طرح بیہودہ بکواس، جھوٹ اور غیبت وغیرہ سے پرہیز کریں عرصیکہ ہمارے سارے اعضاء کوئی فعل یا حرکت ایسی نہ کریں جو شریعت

وَكُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ثُمَّ أَتُمُوا الصِّيَامَ إِلَى اللَّيْلِ ﴿۱۸۷﴾

(سورۃ البقرہ آیت ۱۸۷)

ترجمہ! اور کھاؤ اور پیو جب تک کہ تمہارے لئے سفید دھاری سیاہ دھاری سے فجر کے وقت ظاہر ہو جائے پھر روزوں کو رات تک پورا کرو۔

عام طور پر خیال کیا جاتا ہے کہ احکام شرعیہ کی بنیاد کسی مصلحت اور حکمت پر نہیں رکھی گئی اور اعمال اور جزا میں کوئی مناسبت نہیں ہے اور تکالیف شرعیہ کی مثال ایسی ہے کہ جس طرح ایک آقا اپنے غلام کی فرماں برداری کا امتحان کرنا چاہتا ہے تو وہ اپنے غلام کو کسی پتھر کے اٹھانے کا یا کسی ورخت کے چھونے کا حکم دیتا ہے اور اس حکم سے اس کا مقصد صرف اس کی اطاعت کا امتحان ہے اور بس جب وہ غلام بلا کسی عذر اور تامل کے آقا کے حکم کی تعمیل کرتا ہے تو آقا اس کو اچھا بدلہ دیتا ہے اور اگر نافرمانی کرے تو سزا دیتا ہے۔ بعینہ یہی حالت لوگوں نے احکام شرعیہ کی سمجھ رکھی ہے لیکن یہ خیال بالکل باطل اور فاسد ہے۔ سنت نبویؐ بڑے زور سے اس کی تردید کرتی ہے۔ قرآن کریم کی یہ شمار آیات اور احادیث نبی کریم علیہ الصلوٰۃ والسلام اس امر پر دلالت کرتی ہیں کہ شرع کی بنیاد خاص مصالح اور حکم پر رکھی گئی ہے۔ اور ہر زمانے کے علماء کرام اس بات کے قائل رہے ہیں۔ تمام حدود شرعیہ جو شارع نے مقرر کی ہیں اور جنہیں سنت نبویؐ نے لادم قرار دیا ہے ان پر عمل کرنا

لگا تار کئی کئی دن اور کئی کئی رات تک کھانا ترک کر دیا جائے یہ چیز موصوع شرع کے خلاف ہے اور عام لوگ اس پر عمل نہیں کر سکتے۔ اسی لئے رسول اللہ صلی اللہ علیہ وسلم نے صوم وصال سے یعنی لگا تار کئی کئی دن تک روزہ رکھنے سے منع فرمایا ہے تاکہ بندے ہلاک و برباد نہ ہو جائیں۔

پھر یہ بھی ضروری کہ کھانا پینا ترک کرنے کا وقت بار بار عود کرتا ہے۔ تاکہ نفس کو بار بار آگاہی ہوتی رہے اور انقیاد و اطاعت کے جذبات ابھرتے رہیں اگر ایسا نہ ہو تو پھر ایک دفعہ کی مھوک پیاس خواہ وہ کتنی ہی شدید اور سخت کیوں نہ ہو کوئی فائدہ نہیں دیتی۔

نیز یہ بھی ضروری ہے کہ نفس پر جبر و قہر کا ضابطہ اور قانون ایسا بنایا جائے جو نفس کو بالکل کمزور کر کے موت کے گھاٹ نہ اتار دے اور یہ کہ اس عمل کو بار بار سرانجام دینے کی مقدار کا ضابطہ اور قانون ایسا ہو جو لوگوں میں عام طور پر رائج ہو اس سے واضح ہو جاتا ہے۔ کہ روزے کا ضابطہ اور قانون یہ ہے کہ کامل دن بھر کے لئے کھانا پینا اور جماع ترک کر دیا جائے اب رہا پورے دن کا سوال کہ کس وقت سے دن شمار کیا جائے۔ عربوں کے ہاں پورا دن طلوع فجر سے غروب آفتاب تک شمار کیا جاتا تھا۔ اس لئے روزے کا وقت صبح صادق سے لے کر غروب آفتاب تک مقرر کیا گیا۔ اس وقت کے مقرر کرنے میں اللہ تعالیٰ کی کتنی مصلحتیں اور حکمتیں ہیں۔ ہماری بہتری کے لئے روزہ بھی فرض کر دیا اور تکلیف مالایطاق کا بوجھ بھی ہم پر نہیں ڈالا۔ اللہ تعالیٰ کتنا رحیم و کریم ہے اپنے ہر حکم میں بندوں کی کمزوریوں کو مد نظر رکھتا ہے۔ لیکن بندہ کبھی اس کی نعمتوں کا شکریہ ادا نہیں کرتا۔

صیام رمضان کی فرضیت

شَهْرُ رَمَضَانَ الَّذِي أُنْزِلَ فِيهِ
الْفُرْقَانُ هُدًى لِلنَّاسِ وَبَيِّنَاتٍ مِنَ

الْهُدَى وَالْفُرْقَانِ ۖ فَمَنْ شَهِدَ مِنْكُمُ الشَّهْرَ فَلْيَصُمْهُ ۖ وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِّنْ أَقَامِهِ ۚ اخْتَرْتُ رِبَّ الْبَيْتِ آيَةُ ۱۸۵

ترجمہ! رمضان کا وہ مہینہ جس میں قرآن اتارا گیا جو لوگوں کیواسطے ہدایت ہے اور ہدایت کی روشن دلیلیں اور حق و باطل میں فرق کرنے والا ہے سو جو کوئی تم میں سے اس مہینے کو پالے تو اس کے روزے رکھے اور جو کوئی بیمار یا سفر پر ہو تو دوسرے دنوں سے گنتی پوری کرے علاقہ بشریہ کو دور کرنے میں روزے سے بڑھ کر اور کوئی چیز نہیں ہے۔ روزہ ایک تریاق ہے جو انسانی زہروں کے دفعیہ کے لئے استعمال کیا جاتا ہے۔ تمام نفسانی خواہشات اور شہوانی لذتیں فوت حیوانی کی شدت کی وجہ سے زور پکڑتی ہیں اس لئے فوت حیوانی کا مطلوب کرنا ضروری ہے اور فوت حیوانی کی شدت اور فردانی کھانے پینے کی کثرت سے ہوتی ہے۔ اس کی شدت کو توڑنے کا روزہ ایک بہترین ذریعہ ہے اس لئے روزے کا ضابطہ اور قانون اللہ نے مقرر کیا کہ کامل ایک ماہ کے روزے لازم کر دیئے چونکہ انسان مادی الطبع واقع ہوا ہے اور طبعی طور پر انسانیت کا تقاضا ہے کہ وہ تمدنی، اقتصادی اور معاشی ضروریات پورا کرتا رہے اور ظاہر ہے کہ روزہ ان امور میں ایک گونہ خارج ہوتا ہے اس لئے ضروری ہے کہ روزوں کے لئے ایک محدود عرصہ مقرر کیا جائے تاکہ انسان کی روزمرہ کی ضروریات میں حرج نہ ہو یہ بھی ایک مسلمہ حقیقت ہے کہ ساری مخلوق ہمیشہ کے لئے روزے نہیں رکھ سکتی اس لئے ضروری ہے کہ روزوں کے لئے سال میں ایک محدود و مقرر مقدار متعین کر دی جائے تاکہ کوئی شخص اس سے کم مقدار پر عمل کرنے نہ لگ جائے جو اس کے لئے قطعاً بے سود ہو اور غذائے روحانی کے حاصل کرنے میں ناکام رہے یا کوئی شخص اس سے زائد پر عمل کرنے لگ جائے اور اس قدر افراط و زیادتیاں کرنے

لگ جائے کہ اس کے تمام اعضاء رُعبہ کمزور ہو جائیں اور اس کی نشاط و فرحت بیکسر ختم ہو جائے اور وہ ہلاک ہو جائے۔ اس لئے ایک ماہ کے روزے لازم کرنے میں بڑی حکمت ہے۔ اگر ہفتہ دو ہفتہ کی مدت مقرر کی جاتی تو یہ بہت ہی قلیل ہوتی اور کسی قسم کا اثر پیدا نہ کر سکتی اور اگر دو ماہ یا اس سے زیادہ مدت مقرر کی جاتی تو اس سے نفس بالکل نحیف اور کمزور ہو جاتا اور انسان کی ہلاکت کا باعث بن جاتا۔

جب یہ ضروری ہو گیا کہ بندوں کے لئے ایک تشریعی حکم جاری کیا جائے اور چونکہ سارے عرب و عجم کی اصلاح ضروری تھی اس لئے واجب ہوا کہ مہینے کے تقرر کے لئے لوگوں کو آزاد نہ چھوڑ دیا جائے تاکہ ہر شخص اپنی اپنی مرضی اور سہولت کے مطابق جس مہینے میں چاہے روزے رکھے کیونکہ اس طرح کرنے سے عذر و معذرت۔ جملے حوالے اور کاہلی صستی کا دروازہ کھل جاتا اور اس بارے میں امر بالمعروف اور نہی عن المنکر کا دروازہ بند ہو جاتا اور اسلام کی ایک عظیم ترین عبادت مردہ ہو جاتی۔

روزوں کے مہینے کے تقرر کے لئے ماہ رمضان سے زیادہ کوئی مہینہ مستحق نہیں ہے کیونکہ اس میں قرآن کریم نازل ہوا تھا اور اس میں ملت محمدیہ مصطفویہ کا سنگ بنیاد رکھا گیا اور یہی مہینہ ہے جس میں لیلة القدر بھی آتی ماہ رمضان کا اصل مقصد قانون الہی کی پابندی سکھانا ہے اسی لئے پہلی امتوں سے بھی روزے رکھوائے گئے تھے۔ سال کے بعد ہمیں پورا مہینہ روزے رکھوا کر ہمیں تربیت دی جاتی ہے۔ تاکہ ہمارے اندر اخلاق حسنہ پیدا ہو جائیں۔ ہم بد اخلاقی سے نفرت کرنے لگیں اور صفات حمیدہ سے آراستہ ہو جائیں اور اپنی خواہشات نفسانی پر قابو پالیں ہم روزے کی صورت دینی صبح صادق سے غروب آفتاب تک کھانا پینا ترک کر دینا، تو بنالینے ہیں لیکن اس میں روح ڈالنے کی کوشش نہیں کرتے اگر مقصد روزہ اس صورت میں نہ پایا جائے تو روزہ بیکار جاتا ہے۔

مکتوب گرامی

برادر محترم حضرت مولانا المکرم مولانا عبید اللہ صاحب انور و امت برکات

السلام علیکم ورحمۃ اللہ - امید ہے کہ آنجناب کے مزاج بخیر ہوں گے اور حضرت مرحوم کے خیر جاری میں دن رات خدمت دین میں مصروف ہوئے احقران دنوں دین عزیز سے ہزاروں میل دور انگلستان میں قیام پذیر ہے۔ برمنگھم یونیورسٹی کے زیر انتظام کچر ریسرچ موضوع قلم ہے اور دوسرے اوقات میں یہاں جمعیت المسلمین کے زیر انتظام میں کچر دین کی خدمت کا بھی موقع مل جاتا ہے۔ آپ کی دعاؤں کی ضرورت ہے کہ رب العزت ہر دو سلسلوں میں سعی شکور کی توفیق عطا فرمادیں۔

وطن سے دوری پر ابھی ایک سال بھی نہیں گزرا کہ اخبارات کے ذریعہ اپنے بہت سے ان بزرگوں کے سفر آخرت اختیار کر جانے کا پتہ چلا جنہیں بسلامتی الوداع کہہ کر پاکستان سے رخصت ہوا تھا اور معلوم نہ تھا کہ آئندہ اس زمین پر ان سے ملاقات نہ ہو سکے گی۔ ابھی حضرت مولانا مفتی محمد شفیع صاحب شیخ الحدیث سراج العلوم سرگڑھا اور حضرت مولانا عبدالحق صاحب سابق مدرس دارالعلوم دیوبند کی وفات کی جائزہ خبریں کہ سیر الاسلام مولانا قاضی احسان احمد شجاع آبادی اور شیخ الحدیث حضرت مولانا عبدالحق صاحب سابق مدرس دارالعلوم دیوبند کی وفات کی جائزہ خبریں دل و دماغ پر انتہائی صدمے کا موجب ہوئیں ان حضرات سے نہ صرف احقر کی ملکی اور مجلسی وابستگی تھی بلکہ یہ سب حضرات اپنی دینی خدمات میں پوری ملت کا سرمایہ حیات تھے اور مسلک اہل سنت کے لئے سب علم کے روشن چراغ تھے۔

لقد فارق الدنیا وحاذوا بخیرہا
واللہ ما طاب الزمان بغيرہم
علیہم من الرحمن انزلی تحیتہ

ارادہ تھا کہ ان بزرگوں کے اعزہ و اقارب کو بسند تعزیت کچھ لکھوں مگر خیال آیا کہ یہ بزرگ تو پورے مسلک کے لئے حق کا نشان تھے ان کی تعزیت اعزہ تک محدود نہیں ان کی اس جدائی پر پوری ملت سے تعزیت درکار ہے آپ حضرت شیخ التفسیر مرحوم کے جانشین انجمن خدام الدین کے امیر جمعیت علمائے اسلام کے مرکزی رہنما اور اپنے مسلک کے دائرے کا مرکز ہیں۔ ان بزرگوں کی جدائی پر آپ سے تعزیت پورے مسلک سے تعزیت ہے احقر آپ کی معرفت اپنے سب اہل مسلک کیسا تھموا اور مرحومین کے اعزہ و اقارب کے ساتھ خصوصاً ان حضرات میں پوری طرح شریک غم ہے۔ ان حضرات کے اٹھ جانے سے اپنے حلقوں میں وہ خلا پیدا ہو گیا ہے جس کا پر مزاباظر مشکل نظر آتا ہے۔ یہ دنیا ایک گزرگاہ سے زیادہ نہیں یہاں سے بہر حال جانا ہے اور ہر کسی کو جانا ہے۔ سعادت مند وہ ہیں جو آخرت میں عمل کے بھول چن کر اچھی یادوں کے ساتھ یہاں سے رخصت ہوں اور امید ہے کہ یہ بزرگان کرام اپنے خیمے جنت میں لگا چکے ہوں گے رب العزت ان کے مراتب خیر میں بندی فرمائے آخرت کی منزلوں کو آسان فرمائے اور دین کے جو کام ان بزرگوں نے اختیار کر رکھے تھے اللہ تعالیٰ انہیں جاری دساری رکھے۔

ایں دعا از من داد جملہ جہاں آیین باد۔
حضرت قاضی احسان احمد کی وفات سے تاریخ کا ایک باب ختم ہو گیا ہے۔ تاحی صاحب مرحوم کی زندگی ایک تاریخ تھی ان کی ذات ایک تحریک تھی اور ان کی فکر ایک تعمیر تھی حضرت امیر شریعت قدس اللہ سرہ العزیز نے جو کام ان کے سپرد کیا تھا وہ آخر دم تک اس کے علمبردار رہے آپ سے اور اپنے تمام اہل مسلک بزرگوں سے میری استدعا ہے کہ قاضی صاحب مرحوم کے بعد ختم نبوت کے کام میں ذرا آج نہ آئی چاہیے۔ اب آپ حضرات کی ذمہ داریوں میں کچھ اضافہ ہو گیا ہے جو کام قاضی صاحب کر رہے تھے اب اسے آپ سب بزرگوں کے علمی اور عملی سہارے کی ضرورت ہے۔ رب العزت حضور خاتم النبیین کی ختم نبوت کا صدقہ قاضی صاحب مرحوم کو کوٹ کر وٹ کر جنت نصیب فرمائے۔ یہ سطور ہفت روزہ خدام الدین میں شائع فرمادیں تاکہ سب اہل مسلک ان بزرگوں و دستوں اور بھائیوں سے تعزیت اور تسلی کا سامان ہوں۔ والسلام احقر العباد خالد محمود عفا اللہ عنہ۔
18-SPEEDWELL ROAD
BIRMINGHAM-5

بقیہ: خطبہ جمعہ

سے نفس کو صفائی اور تربیت حاصل ہو اور متقی بن جائے اگر یہی مقصد حاصل نہ ہو تو اسی صورت میں محض کھانے پینے سے منہ بند رکھنے کا کوئی نتیجہ نہیں۔ بالفاظ دیگر روزہ کے ثمرات و برکات اسی وقت حاصل ہوں گے جب روزہ کے ظاہری اور باطنی آداب کا خیال رکھا جائے اور اللہ تعالیٰ کی طرف توجہ کا پورا لحاظ رہے۔

روزہ کی روح

ہمارے حضرت رحمۃ اللہ علیہ فرمایا کرتے تھے کہ تعلیم مذہب کا یہ خاصہ ہے کہ انسان کے اندر تقویٰ اور اخلاق حسنہ پیدا ہوں، صفات حمیدہ سے آراستہ ہو، بد اخلاقی سے اسے نفرت ہو، خواہشات نفسانی پر قابو پائے، ضبط نفس اور تحمل کا خوگر ہو، فتنہ انگیزی سے باز آئے، شرارت نہ کرنے پائے۔ ان تمام خوبیوں کے پیدا کرنے کے لئے مہترین علاج یہی ہے کہ انسان کے حیوانی زہر کو نکال دیا جائے۔ چنانچہ اس زہر کے نکالنے کا بہترین طریقہ روزہ ہے۔ قوت حیوانی کی شدت سے تمام خرابیاں انسان کے اندر پیدا ہوتی ہیں۔ اگر قوت حیوانی کو کمزور کر دیا جائے تو بہت سی برائیوں سے یقیناً انسان رک جائے گا۔ چنانچہ اسی قاعدے سے اسلامی شریعت میں قوانین روزہ کو پرکھا جائے تو یقین ہو جاتا ہے کہ نبی کریم علیہ الصلوٰۃ والتسلیم نے روزے کے ذریعے سے اپنی امت کو اخلاق اور تقویٰ کے اعلیٰ معیار پر پہنچانے کی سعی فرمائی ہے۔

روزہ مجموعہ مجاہدات ہے۔

حضرت مولانا مفتی صاحب رحمۃ اللہ علیہ کا ارشاد ہے۔ شیخ کامل اپنے مرید کو چار مجاہدے کراتے ہیں۔
تقلیل الطعام - تقلیل المنام - تقلیل الکلام
تقلیل اختلاط مع الانام - یعنی کم کھانا، کم سونا، کم بولنا اور غوام سے کم میل

نصف بھی نہیں ہوتا۔ تقلیل المنام کم سونا بھی ہو گیا۔ بیس رکعت تراویح ادا کر کے سویا سحری کے وقت پھر اٹھ بیٹھا۔ تقلیل الکلام کا بھی انتظام ہو گیا۔ فرمایا کہ تلاوت قرآن زیادہ کرو جو شخص تلاوت زیادہ کرے گا وہ خواہ مخواہ کم بولے گا۔ تقلیل اختلاط مع الانام لوگوں سے میل جول کم رکھنا اس کے لئے اعتکاف مقرر فرما دیا۔ اگر اعتکاف نہ بھی کرے جب بھی چلی، جھوٹ، بہتان اور جھوٹی قسم سے زبان کو روکنا روزہ میں ضروری ہے تو اس میں یہ چاروں مجاہدے آگئے جو سالک کے لئے بے حد ضروری ہیں۔ جن سے تزکیہ روح ہو کر قرب الہی کی سعادت نصیب ہو جاتی ہے۔ وہ

جول رکھنا کم کھانے کے یہ معنی نہیں کہ زندگی قائم رکھنے کو جس قدر غذا کی ضرورت ہے اس سے بھی کم کھائے بلکہ یہ معنی ہیں کہ دو کھاؤں میں وقفہ زیادہ کر دے۔ ان مجاہدات سے مرید کی بے حد اصلاح ہو جاتی ہے۔ چونکہ یہ چاروں مجاہدے روزہ رکھنے سے پورے ہو جاتے ہیں اس لئے اللہ تعالیٰ نے روزہ رکھنے کی بے حد تاکید فرمائی۔ پہلا مجاہدہ تقلیل الطعام ہے جو دو کھاؤں میں وقفہ زیادہ کرنے کی صورت میں ہو وہ روزہ رکھنے سے بطریق اولیٰ ہو جاتا ہے۔ صبح صادق سے غروب آفتاب تک بارہ چودہ گھنٹے سے زیادہ ہو جاتا ہے۔ جو کہ دوسرے دنوں میں اس سے

پیشہ اور ہوسٹلر ہے

چند تقابلیں نے ہمارے نام سے B.C.T وغیرہ نام رکھ لئے ہیں اور ہم اپنا فرض سمجھتے ہیں کہ اپنے کزنز کو ان کی تباہی کی اطلاع دینی مبالغہ کا ناجائز مادہ اٹھارہ ہے۔

کریڈٹس، اس لئے دھڑاست کرتے ہیں کہ سائیکل کے ٹیڑھے جات خریدتے وقت (PCT) لوگ اسے

کریڈٹس کو ابھی طرح جانچ لیں۔ کہیں یہ نفعی نہ تو نہیں ہیں؟

بڑے بڑے مثلاً P.S.T. یا

ہادی ٹانگ کی نقل کر کے ہادی ٹھونٹ

سی۔ سی۔ ایٹھ ستر اور اسی سال کا سائیکل بنانے والا نہ کہ بندہ لالہ کو

۱۰۹۲۲

۶۰۰۵

قصہ حضرت نوح علیہ السلام

دہارہ ۱۲ سورہ ہود آیت ۲۵ سے لے کر ۴۹ تک

اور بے شک ہم نے حضرت نوحؑ کو ان کی قوم کی طرف نبی بنا کر بھیجا اور آپ نے ان سے جا کر کہا کہ میں تمہاری طرف اللہ کی جانب سے نذیر بن کر آیا ہوں کہ اللہ کے سوا کسی اور کی عبادت نہ کرو ورنہ مجھے اندیشہ ہے کہ قیامت کے دن تمہیں سخت عذاب ہو گا اس پر آپ کی قوم کے رؤسا بولے کہ ہم تو تجھے اپنے جیسا ایک انسان ہی دیکھتے ہیں۔ اور یہ بھی دیکھتے ہیں کہ تمہاری پیروی صرف بذیل آدمی ہی کرتے ہیں اور وہ بھی بغیر سوچے سمجھے سرسری طور پر آٹے ہیں ورنہ تمہارے اور اپنے درمیان ہم کوئی فضیلت نہیں دیکھتے بلکہ ہم تو خیال کرتے ہیں تم سب لوگ جھوٹے ہو۔ (تغوث باللہ) حضرت نوحؑ نے کہا کہ اے میری قوم دیکھو تو سہی کہ میں اللہ کی طرف سے نازل شدہ دلیل پر قائم ہوں اور اس نے مجھے نبوت عطا فرمایا ہے اگر نبوت اور وہ دلیل تم کو نظر نہ آتی ہو تو کیا میں زبردستی ایمان کو تمہارے گلے مڑھ دوں۔ جب کہ تم چاہتے ہی نہیں ہو یعنی تمہیں ایمان لانے پر مجبور کرنے کی مجھے کوئی ضرورت نہیں اور اے میری قوم میں دین حق کی تبلیغ کے لئے تم سے مانگتا تو کچھ نہیں کہ تم کو دینا دشوار ہو رہا میرا یہ آخر یہ تو اللہ کے فیصلے ہے اور تمہارے کہنے پر میں ان مسکین مسلمانوں کو نکالنے کو تیار نہیں۔ کیونکہ وہ بھی اللہ کے دربار میں حاضر ہونے والے ہیں وہ میری بھی شکایت کریں گے اور میں تو تمہیں بالکل جاہل دیکھتا ہوں کہ تم ایمان والوں تو کہینہ سمجھتے ہو حالانکہ ایمان و عمل ہی اصل شرافت ہے۔ اور اے میری قوم اگر میں ان کو اپنے پاس سے نکال دوں تو اللہ کے عذاب سے مجھے کون بچائے گا۔ کیا تم اتنا بھی نہیں سمجھتے۔ اور

میں تو یہ دعویٰ نہیں کرتا کہ میرے پاس اللہ کے خزانے ہیں اور نہ میں علم غیب کا مدعی ہوں اور نہ ہی مجھے فرشتہ ہونے کا دعویٰ ہے اور جن اہل حرفہ مثلاً کپڑے بننے والے اور جوتا بننے والے مسلمانوں کو تم نظر خفات سے دیکھتے ہو میں ان کی نسبت یہ بھی نہیں کہتا کہ اللہ انہیں دنیا و آخرت میں نہیں نوازے گا۔ کیونکہ اللہ ہی بہتر جانتا ہے کہ وہ دل سے سچے مسلمان ہیں یا نہیں اور ایسا کہوں تو بے شک میں ظالموں میں سے ہوں گا۔ وہ بولے۔ اے نوحؑ! اب تو تو ہم سے بہت جھگڑا کر چکا پس جس عذاب کی تو ہمیں دھکی دیتا ہے۔ وہ لے آ۔ اگر تو سچا ہے حضرت نوحؑ نے کہا عذاب تو تم پر اللہ ہی لائے گا بشرطیکہ اس کو منظور ہو اور اگر وہ عذاب دینا چاہے تو تم اسے عاجز بھی نہیں کر سکتے اور اگر اللہ کو تمہارا گمراہ رکھنا منظور ہو تو میں خواہ تمہیں کتنی بھی نصیحت کروں وہ تمہارے کچھ کام نہ آئے گی وہی تمہارا مالک ہے اور اسی پاس تمہیں جواب دہی کے لئے جانا ہے۔

اے رسول کیا یہ مشرکین کہتے ہیں کہ تم نے قرآن اپنے پاس سے بنا لیا ہے؟ یہ ان سے کہہ دیجئے کہ اگر میں نے یہ آپ ہی بنا لیا ہے تو اس کا گناہ مجھ پر ہے اور وہ جو تم مجھ پر بہتان لگا رہے ہو اس کا وبال تمہاری گردن پر ہے میں اس سے بری ہوں۔ حضرت نوحؑ کو بذریعہ وحی خبر دی گئی کہ تمہاری قوم میں سے جس کو ایمان لانا تھا وہ لا چکا اب اور کوئی ایمان نہ لائے گا تو ان کی تکذیب اور ایذا رسانی پر کچھ غم نہ کہ ہم جلد ہی ان کو ہلاک کر دیں گے اور تم ہماری نگرانی میں ہمارے حکم کے مطابق کشتی بنادو اور ان ظالموں کے حق

میں عذاب آجانے پر ہمارے دربار میں کوئی سفارش نہ کرنا۔ کیونکہ ان کا طوفان میں غرق ہونا مقدر ہے چنانچہ باہر الہی حضرت نوحؑ نے جنگل میں جا کر ساگوان کی لکڑی سے ۳۰۰ گز لمبی۔ ۵۰ گز چوڑی اور ۳۰ گز اونچی کشتی دو سال میں بنائی جس کے نیچے طبقے ہیں درندے اور حشرات الارض اور چوپائے وغیرہ اوپر کے طبقے میں نوحؑ اور ان کے ہمراہی مسلمان تھے اس عرصہ میں جب آپ کی قوم کے رؤسا آپ کے پاس سے ہو کر گزرے تو آپ سے تمسخر کے طور پر کہنے لگے تو تو نبی تھا اب بڑھئی کیوں کر بن گیا الٹا کشتی کو خراب کرتے۔ حضرت نوحؑ ان کو جواب دیتے کہ آج تم ہم پر ہنستے ہو اور گندگی ڈال جاتے ہو تو ایک دن ہم بھی تم پر ہنسیں گے اس وقت تمہیں معلوم ہو جائے گا۔ قدرت کا کرنا ایسا ہوا کہ خود ہی گندگی صاف کرنے لگے آپ نے کہا پھر تم کو واضح ہو جائے گا کہ کس پر عذاب الہی آکر اسے دنیا میں ذلیل کر دیتا ہے اور کس پر آخرت میں دائمی عذاب دوزخ نازل ہوتا ہے یہاں تک کہ جب ہمارا حکم آ ہی پہنچا اور تنور سے پانی جوش مارنے لگا اور اس وقت پانی تمام روئے زمین پر پھیل گیا۔ نوحؑ کو کہا کہ ہر قسم کے جانوروں کا جوڑا (نر و مادہ) اور اپنے گھر والوں کو سوائے اپنی بیوی اور اپنے بیٹے کنعان کے جن کا ہلاک ہونا مقدر ہو چکا تھا مگر ان لوگوں کو جو ایمان لا چکے تھے اس کشتی میں سوار کر لو۔ جو لوگ ایمان لائے تھے وہ تو محفوظ رہے ہی تھے ۸۰ یا ۹۰ مرد و عورت اور حضرت نوحؑ نے سب کو حکم دیا کہ کشتی چلنے اور کھڑے ہونے کے وقت اللہ کا نام لے کر اس میں سوار ہو جاؤ بے شک میرا رب بڑا بخشنے والا رحم کرنے والا ہے اور جب سب سوار ہو گئے اور کشتی انہیں طوفان کی بڑی بڑی پہاڑ جیسی لہروں میں لے کر چلی جا رہی تھی کہ حضرت نوحؑ نے اپنے بیٹے کنعان کو جو کافر تھا آواز دی کہ اے بیٹے ایمان لا کہ ہمارے ساتھ سوار ہو جا اور کافروں میں نہ رہ اس نے کہا کہ

نعت

اصغر شارق رشتہ

عکس رخ سے چاند تاروں کو ضیاء دیتے رہے
کیا کہوں کیا صاحب جو دوسخا دیتے رہے
پھول کو خوشبو تو کلیوں کو حیا دیتے رہے
میرے لب پر روز و شب صلّ علی جاری ہا
غمریوں کو مطمئن کرتے رہے پیہم حضور
حق تعالیٰ نے وہ بخشا آپ کو خلق عظیم
شعلہ باطل تھا بجھنے کے لئے بجھ کر رہا
ایک بے پایاں مسرت اک سکون لازوال
آپ نے جن کو نوازا تھا بچشم التفات
حشر تک دُنیار ہے گی آپ کی احسان مند
بارگاہ شاہِ دیں میں ہو گئے آخر قبول
زندگی نے آپ کے جلووں سے پائی ہے نو
جیسے آپ کو حق کی ندا آتی رہی

دیدہ ظاہر سے بھی اٹھتے گئے پردے نثار

یوں جلا دل کو مرے خیر الٰہ دیتے رہے